
மூதற்‌ பதிப்ப : ஜனவரி, 1943. 

விலை ரூ. 7-00 


_ கவின்கலை அச்சகம்‌, 
கந்தசாமி நகர்‌, 
பாலவாக்கம்‌, சென்னை 600041 
தொலையே௫ 41 714i. 


திருக்குறள்‌ பிடம்‌ : குருகுலம்‌, 
குருகுலம்‌ அழகரடிகள்‌ : 21-6-64. 


திருவாளர்‌ கி. ஆ. பெ. விசுவநாதம்‌ 
அவர்கள்‌, பேச்சாலும்‌ எழுத்தாலும்‌ இனிய 
சொல்லோவியர்‌; தொடுதமிழ்‌ நூலெல்லாம்‌ 


அவர்க்குச்‌ சுரந்தமிழ்து பாயும்‌. 


திருக்குறள்‌, தமிழ்மறை; அதோடு, உலகுக்‌ 
கெல்லாம்‌ பொதுமறை! இயல்மாகவே அது; 
சுரந்த பா; தாய்‌ நாடிய தமிழ்க்கன்று கி. ஆ. பெ. 
வாய்‌ வைத்தால்‌, கருத்தமிழ்நு பெருக்கெடுக்கக்‌ 
கேட்பானேன்‌! 


இங்கனமொரு நிகழ்ச்சி, பொன்மலைத்‌ 
திருக்குறள்‌ கழகத்தில்‌, சில ஆண்டுகட்குமுன்‌ 
நிகழ்ந்தது. மேன்மேலும்‌ பெருகியொழுகிய 
அமிழ்தப்‌ பொழிவை “வள்ளுவர்‌ உள்ளம்‌” 
என்னும்‌ ப்‌ பொன்வள்ளம்‌ ஏந்திப்‌ பலர்க்கும்‌ 
வழங்குகின்றது. 

வழங்கும்‌ பணியைப்‌ “பாரி நிலையம்‌” மேற்‌ 
கொள்கின்றது. வள்ளன்மை அதற்கு இயல்பு 
தானே. 


வள்ளுவர்‌ உள்ளம்‌, கி, ஆ. பெ. உள்ள 
மாயிற்று. அது பலமுக உள்ளமாய்‌ இச்சிறு 
முதுநூலில்‌ திகழ்கின்றது. 


'எடுத்த.குறள்‌ மணி ஒவ்வொன்றும்‌ புதுப்புது 
மெருகு பெறுகின்றது. அதன்‌: சொற்‌ பட்டைகள்‌, 
சிறந்த உரைப்‌ பொலிவால்‌ ன கொண்டு 
வ்‌ ட பழப்‌ த்‌ 


மக்கள்‌ பயன்‌ - கொள்வாராக! இறைவன்‌ 
நிருவருளாலும்‌, - 'திருவள்ளுவப்‌ பெருமான்‌ 
இன்னருளாலும்‌ இத்‌ திருக்குறட்‌ செல்வர்‌, மேன்‌ 
மேலும்‌ தமிழ்மறைக்‌ கன்றாகுக. 


அழகரடிகள்‌ 


வள்ளுவர்‌ உள்ளம்‌ 


விய, தை, முதல்‌ நாளன்று பொன்மலைத்‌ திருக்குறள்‌ 
கழகத்தில்‌ நடந்த “தமிழர்‌ திருநாள்‌”! கூட்டத்தில்‌ 
ஆசிரியர்‌ நிகழ்த்திய சொற்பொழிவு. 


தமிழர்‌ திருநாள்‌ 
அன்பர்களே! பெரியோர்களே! வணக்கம்‌, 


பொங்கல்‌ திருநாளாகிய இன்றைய தினம்‌, பொன்‌ 
மலையில்‌, பெரியோர்களாகிய உங்கள்‌ முன்னிலைபில்‌, தமிழர்‌ 
திருநாள்‌ மிகச்‌ சிறப்பாகக்‌ கொண்டாடப்படுகிறது, இது 
காறும்‌ பொன்மலையில்‌, “தமிழர்‌ திருநாள்‌” கொண்டாடிய 
'தாக எனக்குத்‌ தெரியவில்லை. இவ்வாண்டு இங்கே தான்‌ 
தமிழ்நாட்டிலேயே முதன்முதலாகத்‌ தமிழர்‌ திருநாள்‌ கொண் 
டாடப்படுகிறது. நாடு முழுவதிலும்‌, திருச்சிராப்பள்ளி, 
யிலும்கூட இன்று மாலையில்தான்‌ தமிழர்‌ திருநாள்‌ கொண்‌ 
டாடப்‌ போகிறார்கள்‌. ஆனால்‌, நீங்கள்‌ காலையிலேயே 
தொடங்கிவிட்டீர்கள்‌, | 


இத்‌ திருநாள்‌ தொடங்கும்போதே நல்ல முறையில்‌ 
தொடங்கப்‌ பெற்றிருக்கிறது. இவ்வாண்டு, தமிழர்‌ திருநாள்‌ 
எல்லா இடங்களிலும்‌ கொண்டாடப்பட வேண்டுமென்பது 
பெரும்‌ புலவர்களும்‌, அரசியல்‌ ல நல்லறிஞர்‌ 
களும்‌ கொண்டுள்ள கருத்து, 

தை முதல்நாளைத்‌ தமிழர்‌ திருநாளாகக்‌ கொண்டாடு 
. வதின்‌ பொருள்‌ என்ன? தை மாதத்நிற்கும்‌ தமிழனுக்கும்‌ 
என்ன தொடர்பு? தமிழனுக்கு இந்நாள்‌ மாத்திரம்‌ ஏன்‌ 
சிறந்த நாள்‌? என்பதை முதலில்‌ ஆராய்வோம்‌, 


ஒரு ஆண்டை, வானநூற்‌ பயிற்ச வல்லுநர்கள்‌, பகல்‌ 
அதிகமாக உள்ள பகுதி, இரவு அதிகமாக உள்ள பகுதி என 
இருபெரும்‌ பிரிவுகளாக வகுத்திள்ளனர்‌. ஆடி முதல்‌ மார்‌ 
கழி முடிய இரவு காலம்‌: தை முதல்‌ ஆனி முடிய பகற்காலம்‌, 
தை பிறந்தால்‌ விடியற்காலை மாதிரி, நேற்றுவரை சூரியன்‌ 
தெற்கு நோக்கிச்‌ சென்று கொண்டிருந்தான்‌. இரவு அதிக 
மாகிச்‌ கொண்டிருக்கிறது. குளிரும்‌ மக்களை அதிகமாக 
வருத்திக்‌ கொண்டிருக்கிறது. இவ்வாறு சூரியன்‌ தெற்கு 
நோக்கியே சென்று கொண்டிருந்ததால்‌ உலகத்தில்‌ இருள்‌ 
நிறையுமே, பனி வருத்துமே என்று ஏங்கிக்கொண்டிருந்‌ 
_ தனர்‌ உலகினர்‌. இன்று சூரியன்‌ திரும்பி வடக்கு நோக்கிச்‌ 
செல்ல ஆரம்பித்து, வாடிய மக்களுக்கு ஆறுதல்‌ அளிக்‌ 


கிறான்‌, ஆகவேத்ரன்‌ இது. நன்னாள்‌--இதைப்‌ பார்த்துத்‌ ' 


தான்‌ தமிழ்‌ மக்கள்‌ இதைத்‌ திருநாளாகக்‌ கொண்டாடு 
கிறார்கள்‌; திருவள்ளுவர்‌ தொடர்‌ ஆண்டும்‌ இன்றுதான்‌ 
தொடங்குகிறது. இன்று ஆண்டின்‌ முதல்நாள்‌, 


இனி இது எப்படி முதல்‌ நாள்‌ என்று பார்ப்போம்‌, 
"இந்துக்கள்‌, முஸ்லீம்கள்‌, கிறிஸ்தவர்கள்‌ என்னும்‌ 
பிரிவினர்சக்கு எப்போது நாள்‌ தொடங்குகிறது? இந்றுக்‌ 
களுக்குக்‌ காலை 6 மணிக்கு நாள்‌ தொடங்கிகுறது. முஸ்லீம்‌ 
களுக்கு மாலை 6 மணிக்கு நாள்‌ தொடங்குகிறது. முஸ்லீம்‌ 
கன சூரியனுக்கு மாறாகப்‌ பிறையைக்‌ கண்டு, நாள்‌ கணக்கு 
வைக்கிறார்கள்‌. உதாரணமாக இந்துக்களுக்குத்‌ திங்சன்‌ 
இரவாயிருப்பது முஸ்லீம்களால்‌ செல்வாய்‌ இரவாகக்‌ கருதப்‌ 
படும்‌, கிறிஸ்தவர்கள்‌ முன்னே சொன்ன இரண்டு முறையை 


யும்‌ விட்டு விட்டார்கள்‌, அவர்களுக்கு நள்ளிரவில்‌ 12 மணி 
அடித்த பிறகே நாள்‌ தொடங்குகிறது. ஆனால்‌ இயர்‌ 
களல்லாத பழந்தமிழர்களுக்கு உச்சி. பொழுதிலவிருந்து நாள்‌ 
தொடங்கும, “உச்சிக்கு அச்சமிலலை”” உச்சிக்கு நாள்‌ 
இல்லை, நட்சத்திரம்‌ இல்லை, தேதி இல்லை, கிழமை 
யில்லை. சுததமான வெள்ளையுள்ளம்‌ ககக களங்கமற்ற 
நேரம்‌ அல்லவா? 


மக்கள்‌ வாழ்க்கைக்கு இன்றியமையாத புதுப்‌ 
பொருள்கள்‌ விளையவும்‌, மகிழ்ச்சிக்குரிய புதுமலர்கள்‌ 
பூக்கவும்‌, மக்களைத்‌ துன்பத்தினினறும்‌ நீக்கவும்‌, சூரியன்‌ 
தென்திசையினின்றும்‌ வடதிசை நோக்கி திரும்பத்‌ 
தொடங்குகின்ற இந்நாள்‌ -— முதல்நாள்‌ நன்னாள்‌ - திருநாள்‌ 
எனக்‌ கருதப்பெற்று வருகிறது. 


தமிழர்‌ திருநாளை ஓர்‌ வெற்றித்‌ திருநாள்‌ எனலாம்‌, ஏன்‌ 
இது வெற்றித்‌ திருநாளாகக்‌ கருதப்படுகிறது? புதிய நெல்‌ 
விளைந்து அரிசியாகிவிட்டது. கரும்பைச்‌ சாறாக்கிச்‌ 
சர்க்கரை காய்ச்சியாய்விட்டது. இரண்டையும்‌ சேர்த்துப்‌ 
பொங்கிச்‌ சாப்பிடுகிறோம்‌. உழைப்பின்‌ முழுப்பயனை 
இன்று பெறுகிறோம்‌, மஞ்சளும்‌, இஞ்சியும்‌, வானுயர்‌ 
கரும்பும்‌ எல்லாம்‌ விளையும்‌ காலம்‌, வீதி புதிதாகிறது, 
ஆளும்‌ புதியவனாக மாறுகிறான்‌. எங்கும்‌ புதிய நெல்‌, புரிய. 
பானை, புதிய உடை, புதிய மலர்‌, புதிய வளை, புதிய 
இல்லம்‌ காணப்படுகின்றது, இதைப்‌ பார்த்துத்‌ தமிழ்மக்கள்‌ 
இந்நாளை இயற்கையோடு இயங்கும்‌ திநநாளாகக்‌ கருதி, 
திருவள்ளுவர்‌ ஆண்டின்‌ தொடக்க நாளாகவும்‌ எண்ணிக்‌. . 
கொண்டாடுகிற ர்கள்‌, நாமும்‌ இந்நாளை இன்று சாதி, 
மத அரசியல்‌ கட்சி வேறுபாடுகளினறிக்‌ கூடிக்‌ கொண்டாடு 
கின்றோம்‌. இதில்‌ எவ்வளவு மகிழ்ச்சியிருக்கிறது! 

வள்ளுவர்‌ உள்ளம்‌ 


ஆகவே, உள்ளம்‌ மகிழ்கின்ற இந்த நல்ல நாளில்‌, 
என்னைப்‌ பேசப்‌ பணித்துள்ள “வள்ளுவர்‌ உள்ளம்‌” என்னும்‌ 
பொருள்பற்றி மகிழ்வோடு பேசுகின்றேன்‌. 


திருக்குறளின்‌ ஆசிரியர்‌ திருவள்ளுவர்‌, அவரி 1978 
ஆண்டுகட்குமுன்பு வாழ்ந்தவர்‌. மதுரையில்‌ பாண்டிய 
அரசரது அரண்மனை உள்படுகருமத்‌ தலைவராயிருந்தவர்‌. 
சிறந்த அறிஞர்‌. : அவருடைய உள்ளம்‌ திருக்குறளில்‌ 
பரவிக்‌ காணப்படுகிறது. 


சங்க நூல்களிற்‌ பல புலவர்களின்‌ உள்ளங்கள்‌ பல 
திறப்பட்ட கருத்துக்களாகப்‌ பரவிக்கடக்கின்றன. ஆனால்‌ - 
வள்ளுவர்‌ உள்ளம்‌ எதைத்‌ தொட்டாலும்‌, தானே அது 
வாகத்‌ துடிக்கிறது. முத்துக்களில்‌ உள்ள நீரோட்டத்தைப்‌ 
போல ஓவ்வொரு குறளிலும்‌ உயிரோட்டத்தைக்‌ ' காண 
லாம்‌. 1330 குறள்களும்‌ அப்படியே, அதிற்‌ சில குறள்‌ 
களை மட்டும்‌ உங்கள்முன்‌ வைக்கறேன்‌ : 


நீங்கள்‌ மாம்பழக்‌ கடைக்குப்‌ போகிறீர்கள்‌. அங்கு 
உங்களுக்குப்‌ பழத்தின்‌ சுவை அறிய ஒரு சின்னத்‌ துண்டு 
“சரம்பிளாக' கொடுக்கப்படுகின்றது. அதுபோல இன்று 
உங்களுக்குத்‌ திருக்குறள்‌ :சாம்பிள்கள்‌” சிலவற்றை தான்‌. 
கொடுக்கிறேன்‌. சுவைத்துப்‌ பாருங்கள்‌. புறநானூறு 
போன்ற இலக்கியங்கள்‌ முள்‌ நிறைந்த பலாப்பழம்‌ 
போன்றவை, முள்‌ நீக்கிச்‌ சுளைசகளையாக எடுத்துக்‌. 
கொடுத்தால்தான்‌, ‘ஆ! இனிக்கிறதா, எவ்வளவு சுவை!* 
என்பீர்கள்‌, அப்படிச்‌ சற்று முயற்சி . எடுத்து அவைகளைச்‌ 
சுவைக்கவேண்டும்‌. அனால்‌, இிருக்குறளைச்‌ சுவைப்பது 
.மாம்பழத்தைச்‌ சுவைப்பதுபோல்‌ மிக எளிது, குறள்‌ 
முழுவதிலும்‌ அவரது உள்ளத்தைச்‌ காணலாம்‌, 


9. 
ஈாடு பற்றிய உள்ளம்‌ 


முதலில்‌ வள்ளுவர்‌ உள்ளம்‌, ஒரு நாடு எப்படி இருக்க 
வேண்டும்‌ என்று நினைக்கிறது என்பதைப்‌ பார்ப்போம்‌. 
“பசி, பிணி, பகை ப்‌ தாடுதான்‌ நாடு” க்கப்‌ 
எப்படி? 


“உறுபசியும்‌ ஓவாப்‌ பிணியும்‌ செறுபகையும்‌ 
சேராது இயல்வது நாடு”: 


என்று. இதில்‌ உறு, ஓவா, செறு என்ற சொற்களின்‌ 
பொருள்கள்‌ சிறப்புபடையன. சோறு வழங்கும்‌ நாடு சோம்‌ 
பேறிக்‌ கூட்டத்தையும்‌ பிச்சைக்காரர்களின்‌ கூட்டத்தை 
யும்‌. வளர்க்கும்‌ நாடாகும்‌, அன்‌ பேருக்கு ஒரு ஊரில்‌ 
சோறு போட்டான்‌ என்றால்‌, “அ! அவ்வளவு ஏழையா 
உங்கள்‌ ஊரில்‌ இருக்கிறார்கள்‌?! என்று கேட்கத்‌ தோன்றும்‌. 
எங்கள்‌ ஊரில்‌ நூறு ஆஸ்பத்திரிகள்‌ இருக்கின்றன” என்று 
- ஓருவர்‌ சொன்னால்‌, நாம்‌ என்ன நினைக்க வேண்டியிருக்‌ 
திறது. அந்த ஊரில்‌ நோயாளிகள்‌ மிகுந்துவிட்டார்கள்‌ 
என்பதுதான்‌. பொருள்‌. படை முதலிய தற்காப்புகள்‌ 
மிச்ச ஒரு நாடு பகைமை மிகுந்த நாடு என்றுதானே கருதப்‌ 
பெறும்‌. ஆகவேதான்‌ வள்ளுவர்‌ உள்ளம்‌ பசி, பிணி, பசை 
ஒழிக்கும்‌ நாட்டை “நாடு” என்று சருதாமல்‌, உழைப்பால்‌ 
பசிவென்று, உடல்‌ நலத்தால்‌ பிணிவென்று, அன்பால்‌ பகை 
வென்ற மக்களைக்‌ கொண்டதே நாடு'” என்று கருதுறெது. 


வள்ளுவர்‌ எந்த நாட்டிற்கும்‌ சென்றதாக வரலாறு 
களில்‌ காணப்படவில்லை, சீல அண்டை நாடுகவளயும்கூட 
அண்டியதாகத்‌ தெரியவில்லை. பேரவைகளிழ்‌ சென்று 
பெருமூழக்கம்‌ செய்ததாகவும்‌ இல்லை. ஆனால்‌. எல்லா 
நாடுகளையும்‌ சுற்றி, எல்லாவற்றையும்‌ கண்டறிந்தவர்‌ 

போல, இச்‌ சிறந்த சருத்தைக்‌. கூறியிருக்கிறார்‌. காரணம்‌ 
அவ்வளவு பணபட்டது அவருடைய உள்ளம்‌. 
வாழ்வு பற்றிய உள்ளம்‌ 
திருவள்ளுவரின்‌ இல்வாழ்க்கை பற்றிய கதைகள்‌ பல. 
மலைவி வாசுகி அம்மையார்‌ தண்ணீர்‌ இறைத்துக கொண்‌: 
புருக்கும்போது இருவளளுவர்‌ கூப்பிட்டதாகவும்‌, உடனே 
௮வ்வம்மை கயிற்றைவிட்டுக்‌ கணவனிடம்‌ சென்றதாகவும்‌, 
சுயிறு அப்படியே . நின்றதாசவும்‌, கதைகள்‌ கேள்வீப்‌ 
பட்டிருப்பீர்சள்‌, அவை மெய்யோ பொய்யோ என்பதை 
நாம்‌ இங்கு ஆராய வேண்டுவதில்லை. ..ஆனால்‌ வள்ளுவர்‌ 
இல்வாழ்க்கை. நடத்தியவர்‌ . என்பது : மட்டும்‌ நன்கு. 
தெரிகிறது. 


... *இல்லதுஎன்‌, இல்லவள்‌ மாண்பானால்‌? உள்ளதுஎன்‌ 
இல்லவள்‌ மாணாக்‌ கடை?" 


என்பது ஒரு குறள்‌, 


மாண்புடைய இல்லாள்‌ அகத்திருக்க இல்லாத 
, தொன்றுமில்லை; மாண்பற்றவளானால்‌ உள்ளது ஒன்று 
மில்லை-ளஎன்று கூறுகிறார்‌ வள்ளுவர்‌, நற்குண நற்‌ 
. செய்கையுடைய பெண்மணி உள்ள வீட்டில்‌ இல்லாது 
பொருள்‌ ஏது? . எல்லாம்‌ இருப்பது. போலவேதான்‌, 
இல்லவள்‌ மாண்பற்றவளானால்‌ வீட்டில்‌ சிறந்த பல 
பொருள்கள்‌ நிறைந்திருந்தாலும்‌ என்ன பயன்‌? ஒன்று 
மில்லாதது . போல்தான்‌. இது கவித்திறன்‌ அல்ல! 
்‌ பயனற்ற அடுக்குச்சொல்‌ அல்ல! முற்றிலும்‌ உண்மைக்‌ 
கூற்று, உதாரணமாக. ஓரு பரம தரித்திரன்‌ வீடு; 
. இடிந்த சுவர்‌; சரிந்த கூரை; மண்சட்டி, அனால்‌ அவன்‌ 
அங்கு ஒரு நல்ல மனைவியுடன்‌ வாழ்கிறான்‌. மகிழ்‌ . 
வோடு. சாப்பிடுகிறான்‌. குறை ஒன்றுமில்லை, கவலை 

யின்றி உறங்குகிறான்‌. இதற்த மாறாக ஒரு செல்லச்‌ 
சீமானின்‌ மாடி வீடு, பொன்‌ வெள்ளிப்‌ பாத்திரங்கள்‌ 
சோபா, நாற்காலிகள்‌. ஆனால்‌,இல்லத் தில்‌ நல்ல மனைவி 
யில்லை எல்லாம்‌ உண்டுதான்‌! மன அமைதியற்ற வாழ்வு. 
உறக்கமுமில்லை? அவனுக்கு எது இருக்கப்‌ போகிறது? 
இவை இரண்டில்‌ எது சிறந்தது? சொல்லுங்கள்‌ வள்ளுவர்‌ 
உள்ளம்‌ இல்லாததில்‌ சிறப்பும்‌ உள்ளதில்‌ குறைவும்‌ 
காட்டுகிறது, அதுமட்டுமல்ல; ஆணுக்கும்‌ பெண்ணுக்கும்‌ 
நல்வழியும்‌ காட்டுகிறது. 


நடை போடும்‌ உள்ளம்‌ 

“புகழ்புரிந்த இல்‌ இல்லோருக்கு இல்லை ம்‌! 

ஏறு போற்‌ பீடு ௩டை”' 
என்பது மற்றொரு குறள்‌, 

ஆண்‌ சிங்கம்போல நடக்கச்‌ சிலபேருக்கு முடியுமாம்‌. 
யாருக்கு? மாண்புடைய மனைவியைப்‌ பெற்றவருக்கு ஆண்‌ 
சிங்கம்போல்‌ நடக்க முடியுமாம்‌! யார்‌ முன்னால்‌? தன்‌ 
சினேகிதன்‌ முன்னாலா? அல்ல; தன்னை இகழ்பவன்முன்‌: 
நடப்பான்‌ என்று கூறுகிறார்‌, இது எவ்வளவு பெரிய 
சிறப்பு! ஆனால்‌, தன்னைத்‌ தூற்றுகறவர்முன்‌ நல்ல மனைவி . 
யைப்‌ பெறாதவனால்‌ ஆண்‌ சிங்கம்போல்‌ நடக்க முடியாது 
என்று வள்ளுவர்‌ வற்புறுத்திக்‌ கூறிவிட்டார்‌. குறளில்‌ 
வள்ளுவர்‌ உள்ளமும்‌ ஒரு பெருநடை நடப்பதைக்‌ ல்‌ 
மகிழுங்கள்‌, 


தந்‌ைத உள்ளம்‌ 
குழந்தையுள்ளவர்கள்‌ அழிந்‌ தி கூறியிருப்பதுபேரல்‌ 
கந்தை உள்ளத்தைப்பற்றித்‌ திருவள்ளுவர்‌ கூறியிருப்பது 


'வியப்பிற்குரியது. வள்ளுவருக்கு குழந்தைகள்‌ . . இருந்த 
தாகத்‌ தெரியவில்லை, அப்படியிருந்தும்‌, அவர்‌, 

“குழல்‌ இனிது யாழ்‌ இனிது என்ப தம்மக்கள்‌ 
மழலைச்‌ சொல்‌ கேளாதவர்‌”? 
என்கிறார்‌. எவ்வளவு பண்பட்ட திற்தையுள்ளம்‌ 
பாருங்கள்‌. 


“இன்று அவர்‌ குழல்வாசித்தாரி. எவ்வளவு இனிமை 
யாக இருந்தது' என்று ஒருவர்‌ கூறுகிறார்‌. மற்றும்‌ ஒருவர்‌ 
வந்து, *இன்று இவர்‌ யாழ்‌ வாசித்தார்‌. வெகு இனிமை 
யாக இருந்தது' என்று கூறுகிறார்‌. அவை இரண்டையும்‌ 
கேட்டுவிட்டு, ஒரு தந்தை,. 'சரி சரி, நீங்கள்‌ உங்கள்‌ 
குமந்தைகளின்‌ மழலைச்‌ சொற்களைச்‌ . கேட்டதில்லை 
போலிருக்கிறது, என்னுடைய குழந்தைகளின்‌ மழலை 
மொழிகளே எனச்கு யாழ்‌ ஓசை, குழல்‌ ஓசையைவிட 
இனிமை பயக்கிறது” என்கிறார்‌. வாழ்க்கையில்‌ குழந்தை 
களின்‌ மழலைச்‌ சொற்கள்தாம்‌ மிகவும்‌ இனிமை பயப்பவை 
என்பதை எவ்வளவு அழகாகச்‌ சொல்லுறெபர்‌ பாருங்கள்‌, 


ப “அமிழ்தினும்‌ ஆற்ற: னு தம்‌ மக்கள்‌ , 
சிறுகை அளாவிய கூழ்‌'”. : 


நம்‌ நாட்டில்‌ பெண்‌ குழந்தைகள்‌ மணலில்‌ விளையாடி 
வீடு கட்டுவார்கள்‌. ஆண்‌ பிளளைகள்‌, அம்‌ மணல்‌ வீழிகளை 
அழிப்பார்கள்‌. இது தொன்று தொட்டுப்‌ பழக்கம்‌, 
மணலில்‌ விளையாடிவிட்டு, அப்படியே வீட்டிற்கு வந்து, 
புழுதிபட்ட சையுடன்‌ தன்‌. தந்தை சாப்பிட்டுக்கொண் 
ட.ருச்கும்‌ சோற்றை ஒரு குழந்தை அள்ளுகிறதாம்‌. தன்‌ 
- குழந்தையின்‌ கையென்ற காரணத்தால்‌, அச்‌ சோறு 
அசுததப்‌ படுத்தப்படுவதாகக்‌ கருதாமல்‌, அத்‌ தற்னது 
யுள்ளம்‌ அச்சோற்றை . மிழ்தைவிடச்‌ இறந்ததாகக்‌ 
கருதுகின்றதாம்‌, எவ்வளவு அவபு நிறைந்த உள்ளம்‌ 
பாருங்கள்‌! ப 

துறவியுள்ளம்‌ 
திருவள்ளுவர்‌ திடீரென்று துறவியாகிவிடுதிறார்‌. இந்த 
உலகப்‌ பற்றையெல்லாம்‌ விட்டொழித்து, இறைவனைப்‌ 
ப்ற்றவேண்டுமென்று சொல்லுகிறார்‌. 


பற்றுக பற்றற்றான்‌ பற்றினை அப்பற்றைப்‌ 

பற்றுக பற்று விடற்கு'" 
என்பது ஒரு குறள்‌. இந்தக்‌ குறளைச்‌ சற்றுக்‌ கூர்ந்து 
கவனிக்கவேண்டும்‌. இது *இவ்வுலகப்பற்று விடுவதற்கு 
இறைவன்‌ திருவடியைப்‌ பற்று” என்று பொருள்படும்‌ எனச்‌ 
சொல்வார்கள்‌. ஆனால்‌ எனக்கு இதில்‌ ஒரு ஐயம்‌! இதை, 
பல புலவர்களிடம்‌ கேட்டேன்‌. ஆனால்‌ இன்னும்‌ 
அவர்கள்‌ முடிவாகச்‌ சொல்லவில்லை. ஆராய்ச்சி செய்து 
கொண்டிருக்கிறார்கள்‌. இங்கு குழுமியிருக்கும்‌ உங்களிற்‌ 
சிலர்‌ இந்த ஐயப்பாட்டை. விளக்க முடியுமானால்‌ மனம்‌ 
உவந்து வரவேற்பேன்‌, இல்லையாயினும்‌, -இதைப்பற்றிச்‌ 
சிந்தியுங்கள்‌. திருவள்ளுவர்‌ சொன்னதைத்‌ திரும்பச்‌ 
சொல்லிய தில்லை. பொருத்தமில்லாமலும்‌ சொல்லிய 
தில்லை. ஆனால்‌ இங்கு, “அப்பற்றைப்‌ பற்றுக?*' என்று 
பெய்திருப்பது, சொன்னசைத்‌ திரும்பச்‌ சொல்வதுபோல்‌ 
தோன்றுகிறது. “பற்றுக பற்றற்றான்‌. பற்றினை'' என்று 
சொல்லிவிட்டு, ஏன்‌ மீண்டும்‌ அப்‌ பற்றைப்‌ பற்றுக்‌ ப்‌ 
சொல்ல வேண்டும்‌. 


எப்பொருள்‌ யார்யார்‌ வாய்க்கேட்பினும்‌ அப்பொருள்‌ 
- மெய்ப்பொருள்‌ காண்பது 'அறிவு”” 


என்பது ஒரு குறள்‌. இதில்‌ இரண்டு யார்கள்‌ இருக்‌ 
கின்றன. இந்தக்‌ குறளைப்‌ படிக்கும்போது யார்‌, யார்‌: 
வாய்க்‌. கேட்பினும்‌ என்று பிரித்து, (சொல்பவன்‌ எவனா 
யிருந்தாலும்‌, கேட்பவன்‌ எவனாயிருந்தாலும்‌, பேசப்படும்‌. 

பொருளைத்‌ தராசில்‌ வைத்து நிறுத்துப்‌ பாரீப்பதுபோல்‌ 
பார்‌த்து உண்மையான யொருளைக்‌ கண்டு கொள்வதுதான்‌ 
அறிவு என்று பொருள்கொள்ள வேண்டும்‌. இங்கு *யார்‌' 
என்று இரண்டு சொற்கள்‌ இருந்தாலும்‌, பொருளால்‌ 
வேறுபட்டுத்‌ திருக்குறளை அழகுபடுத்துின்‌றன. கூறியது 
கூறல்‌ என்பது வள்ளுவர்‌ குறளில்‌ இல்லை, குறளிற்‌ காணும்‌ 
சொற்களை ஒரு பதக்கத்தில்‌ இழைந்த மணிகள்‌ எனக்‌ 
கூறலாம்‌. மேலே குறித்த குறளுக்குப்‌ பொருள்‌ *இவ்வுலகப்‌ 
பற்றை விடுவதற்காக இறைவனுடைய திருவடியைப்‌ 
பற்று” என்பது உண்மையாகுமானால்‌, 


“பற்றுக பற்றற்றான்‌ பற்றினை 

பற்று விடற்கு” 
என்பதே போதுமல்லவா? அப்படியானால்‌, அப்பற்றைப்‌ 
பற்றுக என்ற சொற்களுக்குப்‌ பொருள்‌ என்ன என்பதை 
அறிய அறிவுக்கு வேலை கொடுங்கள்‌. *:இவ்வுலகப்‌ 
பற்றை விடுவதற்கு முதலில்‌ ஞானாசிரியனைப்‌ பற்று; பிறகு 
அவன்‌ காட்டும்‌ இறைவனைப்‌ பற்று”' என்பது பொருத்தி 
மாக இருக்குமா? என்பதையும்‌ எண்ணிப்பாருங்கள்‌. 

ஓழுக்க உள்ளம்‌ 

“ஒழுக்கம்‌ விழுப்பம்‌ தரலான்‌ ஒழுக்கம்‌ 

உயிரினும்‌ ஓம்பப்‌ படும்‌'” 
என்பது ஒரு குறள்‌, ஒழுக்கம்‌ எல்லாவற்றையும்விட 
மேலானதாகக்‌ கருதப்‌ பெறுவது. தமிழரின்‌ நாகரிகத்‌ 
- திற்கு ஆணிவேர்‌ இக்‌ குறள்‌. பிறநாட்டார்‌ ஒழுக்கத்தை 
விடுவதா? உயிரை: விடுவதா? என்ற நிலை வரும்போது, 
உயிரைவிட மனமில்லாது ஒழுக்கத்தையே விட முற்‌ 
படலாம்‌. ஆனால்‌, தமிழர்கள்‌ அப்படியல்ல. வட துருவம்‌ 
கென்துருவமாக. மாறுபட்டாலும்‌, ஓழுக்கத்தை மட்டும்‌ 

1ட்டுவிட மாட்டார்‌. கள்‌, உயிரைக்‌ கொடுத்தேனும்‌ 
முக்கத்தைக்‌ காம்‌ பாற்று என்பது தமிழ்‌ நாகரிகப்‌ 
ண்பு. ஆகவே வள்ளுவர்‌ உள்ளம்‌, **ஒழுக்கததை உயிரினும்‌ 

ரதிகமாக இ பு!” என்று கூறுகிறது. ப 


௮ன்பு உள்ளம்‌ 


“மன்னுயிர்‌ நீப்பினும்‌ செய்யற்க தான்பிறிது 

இன்னுயிர்‌ நீக்கும்‌ வினை”. 

இக்குறளிலே வள்ளுவர்‌ **உன்‌ உயிரே போவதாயிருப்‌ 
யினும்‌ நீ மற்றொரு உயிரைக்‌ சொல்லாதே” என்று கூறு 
கிறார்‌, ஒரு உயிரைக்‌ கொன்றுவிடுவதால்‌ நம்‌ உயிர்‌ பிழைக்‌ 
கும்‌ என்பது கிடையாது. எடுத்துக்காட்டாக, பல வைத்‌ 
தியர்கள்‌ பச்சை வாதத்திற்குப்‌ புறாரத்தம்‌, கறி இவற்றைச்‌ 
சாப்பிடச்‌ சொல்லுவார்கள்‌. தினசரி ஒரு புறா சாப்பிடுவார்‌ 
நோயாளி. ஆனால்‌ வாதம்‌ நிற்பதில்லை. ஒரு ஆளுக்கு 730 
புறா அறுத்துக்‌ கொடுத்தும்‌ ஆள்‌ பிழைக்கவில்லையே 
என்று நினைக்கிறார்களா? அதுவும்‌ இல்லை. பின்னும்‌ அதே 
யோசனையைச்‌ சொல்வது தவறான வழக்கமாக இருந்து : 
வருகிறது. பாவம்‌ புறாக்கள்‌ மடிந்துகொண்டே இருக்கின்‌ 
றன. பிள்ளைகள்‌ பிழைப்பதாகத தெரியவில்லையே! இதை 
நினைக்கிறது வள்ளுவரின்‌ அருள்‌ உள்ளம்‌. 


ஐம்பது ஆண்டுகளுக்கு முன்‌ என்‌ இளமையிலே எழுந்த 
சொற்றொடர்‌ ஒன்று இப்போது நினைவிற்கு வருகிறது. 
அது தன்னைத்தானே காப்பாற்றிக்‌ கொள்ளத்‌ தெரியாத. 
மனிதர்கள்‌, தன்னைத்தானே காப்பாற்றிக்‌ காள்ளத்‌ தெரி 
யாத விலங்குகளை, தன்னைத்தானே காப்பாற்றிக்‌ கொள்ளத 
தெரியாத விக்கிரங்களுக்குப்‌ பலியிடுகிறார்கள்‌ என்பதுதான்‌. 
இண்றும்‌ பலர்‌ கோவிலுக்குள்‌ சென்று வ இியட்டுவிட்டு, ஆடு 

கோழியைப்‌ பலி கொடுப்பதாக வேலை்டிக்‌ கொள்ளுகிறார்‌ 
கள்‌. ஏன்‌ தங்கவளக்‌ காத்துக்கொள்ள இஎபேர்களுக்குத்‌ தெரிய 
வில்லை. விக்ரமும்‌ தானே போய்த்‌ துன்னுவதில்லை. 
இதற்கு ஆள்‌ தேடி, அரிவாள்‌ தேடி, வெட்டி கொன்று 
ஊட்டவேண்டும்‌ போலும்‌! தன்னைத்‌ தானே காழ்ஷ்னக்‌ 
கொள்ளத்‌ தெரிந்த சரடியை, புலியை, சிறுத்தையை, சிங்‌ 

கத்தைப்‌ பலியிடுவதாகச்‌ சொல்லுவதுதானே! அவைகளைப்‌ 

பிடித்தால்‌ நம்‌ கதி என்னவாகும்‌ என்பதும்‌ தெரிந்தது 

தானே! ஆகவே அவைகளைப்‌ பலியிட நினைப்பதில்லை, 

வலுவற்றது, வாயற்றது என்பதாகத்‌ தன்னைத்‌ தானே 
காத்துக்கொள்ளத்‌ தெரியாத ஆடுகளையும்‌, கோழிகளையும்‌ 

பலி கொடுக்கிறோம்‌. வள்ளுவரது அன்பு உள்ளம்‌ இது 

தவறு என்று கூறுகிறது. அது மட்டுமல்ல, உன்‌ உயிரைக்‌ 

கொடுத்து மற்றொரு உயிரைக்‌ காப்பாற்று என்றும்‌ கூறு 

கிறது. 


அருள்‌ உள்ளம்‌ 


இக்காலத்தில்‌ பலர்‌ காதுகளுக்கு, மூக்குக்கு நகை 
போட்டுக்கொள்‌ நிறொர்கள்‌. ஆனால்‌ வள்ளுவர்‌ நம்‌ கண்களி 
லும்‌ ஒரு: நகை அணியவேண்டும்‌ என்கிறார்‌, கண்களுக்கு 
உரிய நசை எது? அதுவே கண்ணோட்டம்‌! அதாவது வாடி 
வ தங்குவோரின்‌ துன்பங்களைக்‌ கண்டு சதியாமல்‌ வருந்தி 
முத்து முத்து நீரிவடிப்பதே. கண்களின்‌ நகையாக இருக்க . 
வேண்டும்‌ என்கிறது வள்ளுவர்‌ உள்ளம்‌. 


“கண்ணிற்கு அணிகலன்‌ கண்ணோட்டம்‌ அஃதின்றேல்‌ 
புண்ணென்று உணரப்‌ படும்‌” 
என்பதே இக்குறள்‌. . கண்ணோட்டத்தை அணிகலமாகக்‌ 
கொண்டவர்களுடைய கண்களே கண்களென்கிறார்‌. 

அப்படியானால்‌,  கண்ணோட்டமில்லாக்‌ கனிகள்‌ எத்‌ 
துகையன? அதையும்‌ . சொல்லுகிறார்‌. அது கண்களல்ல, 
புண்கள்‌ என்று. சுண்‌ அறியும்‌, புண்‌ அறியாது ஆதலின்‌, 
கண்ணுக்கு அணிகலம்‌ கண்ணோட்டம்‌ என்கிறார்‌; என்ன 
உள்ளம்‌ பாருங்கள்‌! 
இரக்க உள்ளம்‌ 
“அவி சொரிந்து ஆயிரம்‌ வேட்டலின்‌ ஒன்றன்‌ 
உயிர்செகுத்து உண்ணாமை நன்று.”' 


என்பது ஒரு குறள்‌. 

பண்டைக்‌ காலத்திலே ஆரியர்சளுக்கும்‌, தமிழர்‌ 
களுக்கும்‌ அடிக்கடி சண்டை நேருவதற்குக்‌ காரணமாக 
இருந்தது யாகங்களே! உயிர்ப்பலி கொடுத்து யாகம்‌ 
செய்தல்‌ ஆரியர்க்குரிய பழக்கம்‌, அது தவறு என்பது 
தமிழர்‌ வழ£*கம்‌. தமிழ்‌ நாட்டில்‌ தமிழர்கள்‌ உயிர்ப்‌ 
பலி கூடா என்றே அன்று தொட்டு இன்றுவரை 
வாதாடி. வருகின்றனர்‌. அறவொழுக்கம்‌ கொண்டவர்கள்‌ 
தமிழர்கள்‌. ஆகவே, தமிழர்‌ நாட்டில்‌ ஆரியர்‌ வந்து 
உயிர்ப்‌ பலி கொடுப்பது, தமிழரின்‌ பழக்க வழக்கம்‌, 
ஒழுக்கம்‌, நெறி, மொழி, நாடு இவற்றிற்குக்‌ கேடுசூழச்‌ 
செய்யும்‌ செய்கையென்று கருதினார்கள்‌. ஆகவே தமிழ்‌ 
மன்னர்கள்‌ பலரும்‌ வட ஆரியர்கள்‌ இங்கு யாகம்‌ செய்யக்‌ 
கூடாது என்று கட்டளையிட்டனர்‌. ஆனால்‌ ஆரியர்கள்‌ 
மறைமுகமாக யாகம்‌ செய்யத்‌ தொடங்கினர்‌. தமிழ்‌ 
மன்னர்கள்‌ அவற்றை அழித்தனர்‌. பலசாலிகளான 
தமிழ்‌ மன்னர்களை ஆரியர்கள்‌ அரக்கர்கள்‌ எனக்‌ கூறினர்‌. 
பின்னால்‌ ' இதுவே தேவர்களுக்கும்‌ அரக்கர்களுக்கும்‌ 
சண்டை எனப்‌ புராணக்கதையாகக்‌ கிளம்பியது போலும்‌. 
வள்ளுவர்‌ சிறந்த தமிழ்‌ மகன்‌ ஆதலின்‌, அவர்‌ உள்ளம்‌ 


வ, 

யாகத்தை வெறுத்தது. அவி சொரிந்து, நீ 1000 யாகம்‌ 
செய்வதைவிட, ஒரு உயிரைக்‌ கொலை செய்யாமலிருப்பது 
நல்லது எனக்‌ கூறினார்‌ வள்ளுவர்‌. இதனால்‌ நெய்‌, பால்‌, 
பழம்‌ முதலிய ௮விகளைப்‌ பெய்து பல யாகங்களைச்‌ செய்து 
பெறச்கூடிய பலன்களைவிட, கொல்லா நோன்பு நோற்‌ 
பவர்கள்‌ அதிகப்‌ பலன்களைப்‌ பெறுகிறார்கள்‌ என்பது 
கருத்து: கொல்லாமை மட்டுமல்ல; உண்ணாமையும்‌ 
வேண்டும்‌ என்று கருதுகிறது வள்ளுவரின்‌ இரக்க உள்ளம்‌. 


அரச உள்ளம்‌ 


திருவள்ளுவர்‌ திடீரென்று அரசாகிவிட்டார்‌; அரச 
உள்ளம்‌ ஆட்ட செய்யத்‌ தொடங்குகிறது பாருங்கள்‌ . 

“வானோக்கி வாழும்‌ உலகெல்லாம்‌ மன்னவன்‌ 

கோனோக்கி வாழும்‌ குடி” 
என்பது ஒரு குறள்‌, இக்‌ குறளில்‌ மக்கள்‌ மழையை எதிர்‌ 
பார்த்து வானோக்கி வாழ்வது மட்டுமல்லாமல்‌, அவ்வாறு 
மேல்நோக்கும்‌ போது அரசன்‌ (செங்கோல்‌ நோக்கியும்‌ 
வாழ்கின்றார்கள்‌ என்று கூறுகிறார்‌; அதாவது நாட்டிலே 
மழைவளம்‌ மட்டுமிருந்தால்‌ போதாது; நல்ல அரசும்‌ 
அமைய வேண்டும்‌. அப்போதுதான்‌ மக்கள்‌ நல்வாழ்வு 
வாழ்வார்கள்‌ என்பது கருத்து, சற்று முன்னே, கொளலயை 
வெறுத்து, கொல்லாமை விரதம்‌ பூண வேண்டிய 
அவசியத்தை வற்புறுத்திய வள்ளுவர்‌, அரசரான உடன்‌, 


“கொலையிற்‌ கொடியாரை வேந்தொறுத்தல்‌ பைங்கூழ்‌ 
களைகட்‌ டதனோடு நேர்‌”? 


எனக்‌ கூறி, கொலையில்‌ கொடியவர்களைக்‌ கொல்‌ லுதல்‌ 
அரசனது . கடமையென்று வரையறுக்கிறார்‌. இங்குக்‌ 
கொலையினை வள்ளுவர்‌ உவமையுங்கூறி ஆதரிக்கி றார்‌. 
ஏன்‌? ஓர்‌ நெல்‌ வயலைக் கா டத அங்கே பயிரிடையே களை 

மிகுந்திருந்தால்‌ உழவன்‌ என்ன செய்வான்‌? என்று 
கேட்டுறார்‌. பயிர்‌ வளர வேண்டுமானால்‌, களைகளைக்‌ 
களைந்து எறிற்தாக வேண்டும்‌. அது போலவே நாட்டில்‌ 
கொலை, சொள்ளை, வழிப்பறி இவற்றை விலக்கி, தக்கார்‌ 
களைக்‌ காப்பாற்ற வேண்டுமானால்‌, கொடியவர்களைக்‌ 
களை பிடுங்குக து போல ஓழிப்பதும்‌ அவசியமாம்‌. ஆகவே, 
தன்னைப்‌ போன்ற மக்களைக்‌ கொல்லுங்‌ குணம்‌ படைத்த 
மாக்கள்‌ திருந்தவே மாட்டார்கள்‌; அவர்களைத்‌ திருத்த 
வும்‌ முடியாது என்பது வள்ளுவரின்‌ உள்ளக்‌ கருத்து என 
நமக்கு நன்கு விளங்குகிறது. இம்‌ மாதிரிக்‌ கொடியவர்‌ 
களைத்‌ தூக்கிட்டுக்‌ கொல்வது நேர்மையெனக்‌ கருதுகிறது 
வள்ளுவரது அரச உள்ளம்‌, 


பிச்சைக்கார உள்ளம்‌ 


அரசராயிருந்த வள்ளுவர்‌ திடீரென்று ஆண்டியாய்‌ 
விட்டார்‌. அசல்‌ ஆண்டியாகவே நடிக்கறோரி, பிச்சை 
கேட்கவும்‌ தொடங்குகிறார்‌. யாரிடம்‌? செல்வர்களிடம்‌ 
சென்றா? இல்லை, பிச்சைக்காரர்களிடம்‌ சென்று! ஒரு 
பிச்சைக்கார மகாநாட்டைக்‌ கூட்டி, அங்கு யோய்‌, பின்‌ 
வருமாறு பிச்சையெடுக்கிறார்‌. 


“இரப்பான்‌ இரப்பாரை எல்லாம்‌ இரப்பிற்‌ 
கரப்பார்‌ இரவன்மின்‌ என்று.” 


“தோழர்களே, பிச்சையெடுக்கும்‌ தொழில்‌ நமக்கு 
வேண்டாம்‌. அது இழிந்த தொழில்‌. வேறு வழியின்றிப்‌ 
பிச்சையெடுக்க நேர்ந்தாலும்‌, வைத்துக்கொண்டே. இல்லை 
யென்று சொல்பவரிடம்‌ மட்டும்‌. போய்ப்‌ பிச்சை கேட்கா 
தீர்கள்‌, அனு நமக்குள்ள பெருமையைக்‌ கெடுத்துவிடும்‌. 
இதுவே நான்‌ உங்களை இரந்து. கேட்பது” எனக்‌ கூறு 
கின்றார்‌, எப்படி இந்தப்‌ பிச்சைக்காரர்‌! 

இரப்பது ஒரு இழிவு, அது இழிந்து இரப்பவனிடம்‌, 
“இல்லை”? யென்று கூறிக்‌ கையை எரிப்பது அதைவிட 
இழிவு. வைச்துக்‌ கொண்டே இல்லை எனக்‌ கூறுவது 
எல்லாவற்றிலும்‌ இழிவு. இத்தகைய இழிந்த மக்களிடம்‌ 
போய்‌ இரப்பது இழிதொழிலுக்கும்‌ ஒரு இழிவாகும்‌, 
என்பது வள்ளுவரின்‌ கருத்து. 


அந்தப்‌ பிச்சைக்கார மகாநாட்டில்‌, ஒரு பிர£நிதி 
எழுந்து, “எத்தனையோ தொழில்கள்‌ இருக்க நாம்‌ ஏன்‌ 
இழிதொழில்‌ செய்யவேண்டும்‌?” எனக்‌ சேட்டார்‌, 
மற்றொரு பிரதிநிதி எழுந்து, “அது நம்‌ தலைவிதி; பிறப்‌ 
பிக்கும்‌ பொழுதே பிரமன்‌ நம்‌ தலையில்‌ அவ்வாறு எழுதி 
லிட்டான்‌' என்றார்‌, வள்ளுவர்‌, உள்ளம்‌ அடிதுடித்து 
விட்டது. 


“இரந்தும்‌ உயிர்வாழ்தல்‌ வேண்டின்‌ பரந்து 

கெடுக உலகஇயற்றி யான்‌.” 
எனக்‌ கூறிவிட்டார்‌. ஒருவனைப்‌ பிச்சை எடுத்தே உயிர்‌ 
வாழவேண்டும்‌ என்று எண்ணிப்‌ படைத்திருப்பானானால்‌, 
இந்த உலகத்தைப்‌ படைத்த அவன்‌ பரந்து கெட 
வேண்டும்‌ எனச்‌ சினந்து கூறுகிறார்‌, அவ்வாறு பிரமன்‌ 
எவரையும்‌ படைப்பதில்லை. என்பதே வள்ளுவரின்‌ கருந்து,. 
அப்டடியிருக்குமானால்‌, அவன்‌ ௮ழிந்தொழிய வேண்டும்‌ 
என்பதே குறளின்‌ கருத்து. அவ்வளவு கொடுமையையும்‌ 
“வேதனையும்‌ தரவல்லது பிச்சை எடுக்கும்‌ தொழில்‌ 
என்று வள்ளுவர்‌ உள்ளம்‌ கருதுறெது. இதிலே ஒரு 
நயமும்‌ உண்டு, வள்ளுவர்‌ உலகியற்றியானைப்‌ “பரந்து 
கெடுக என்று . கூறுவது ஏன்‌ தெரியுதா? பிச்சைக்காரன்‌ 
- பிச்சைக்காகப்‌ பரந்து இரிந்து அலைந்து கெடுகிறானல்லவா. 
அதுபோலவே, அவனைப்‌ படைத்தவனும்‌ பரந்து திரிந்து, 
துன்பத்தை அனுபவித்துக்‌ கெடவேண்டும்‌ என்று சாபம்‌ 

கொடுக்கிறார்‌. வள்ளுவரது பிச்சைக்கார உள்ள குன்‌ 
வேதனையைப்‌ பாருய்‌ சள்‌. 


விருந்துள்ளம்‌ 


விருந்தினரை எப்படி உபசரிப்பது என்று வீளக்குகிறார்‌ 
வள்ளுவர்‌. 


“மோப்பக்‌ குழையும்‌ அனிச்சம்‌ முகம்திரிக்து 
நோக்கக்‌ குழையும்‌ விருந்து.”” 


குறளே ஏழு சீர்களால்‌ ஆயது. இதில்‌ மூன்று நான்கு 
சீர்கள்‌ உவமை, என்ன அழகு பாருங்கள்‌. அனிச்சம்‌ பூ 
. என்பது ஒரு மெல்லிய பூ. அது எவ்வளவு மெல்லியது 
தெரியுமா? அந்தப்‌ பூவை மோந்து பார்த்தாலே வாடி 
விடுமாம்‌, அவ்வளவு மெல்லியது அனிச்சம்‌ பூ, ஆனால்‌ 
விருந்தினர்‌ உள்ளம்‌, அவ்வனிச்சம்‌ பூவைவிட மென்மை 
யானது. முகந்திரி்து யார்த்காலே வாடிவிடும்‌ என்று 
கூறுகின்றார்‌ வள்ளுவர்‌. அகவே, இன்முகத்தோடு, சற்றும்‌ 
மனத்தில்‌ அழுக்கல்லாமல்‌, வந்கவிருந்தினரை மிழ்‌ வோடு 
ஏற்று உபசரிக்க வேண்டுமென்கிறார்‌. எத்தகைய உயர்ந்த 
நோக்கம்‌! பண்டைத்‌ தமிழரின்‌ விருந்தோம்பல்‌ குண்‌ 
திற்த இதைவிடச்‌ சிறந்த சான்று வேறு வேண்டுவதில்லை. 
“இந்தச்‌ சமயத்தில்‌ வந்தானே விருந்தாளி” என்று நினைத்‌ 
தாலே விருந்தினர்‌ மூகம்‌ வாடிப்‌ போய்விடுமாம்‌, 
வள்ளுவரின்‌ உள்ளக்‌ இதை  அனுபவிக்காமலேயே 
எவ்வளவு அழகாகப்‌ படம்‌ பிடித்துக்‌ காட்டுகிறது பாருங்‌ 
கள்‌. 


வேடன்‌ உள்ளம்‌ 


வள்ளுவர்‌ வேட்டையாடக்‌ காட்டுக்குப்‌. புறப்படு 
கிறார்‌. சாதாரணமாக வேடர்கள்‌ வேட்டையடுவதைப்‌ 

பார்த்தார்‌. இவரும்‌ ஒரு அசல்‌ வேடனாக மாறி 
விட்டார்‌. 
ஜான முயல்‌ எய்த அம்பினில்‌ யானை 
பிழைத்த வேல்‌ ஏந்தல்‌ இனிது”” 


என்பது ஒரு குறள்‌, அதாவது, ஒரு அம்பு வில்லுடன்‌ 
முயல்‌ வாழும்‌ காட்டிற்குச்‌ சென்று குறி பார்த்து எய்து, 
முயலையும்‌ கொன்று வேட்டையாடி வெற்றி பெற்று 
வீடு திரும்புகிறான்‌. இவனைப்‌ பார்க்கிறது வள்ளுவவர்‌ 
உள்ளம்‌, இவ்‌ வெற்றியைச்‌ சிறப்பு எனக்‌ கொள்ளவே 
யில்லை. மற்றொரு வேடன்‌ வேல்‌ ஏந்தி, யானை வாழும்‌ 
காட்டிற்குச்‌ சென்று யானையைக்‌ கண்டு குறி பார்த்து 
எய்து, குறியும்‌ தவறி, யானையும்‌ பிழைத்துக்‌ போய்‌, 
வேலையும்‌ இழந்து, வெறுங்கையோடு வீடு திரும்புகிறான்‌, 
இவனையும்‌ பார்க்கிறார்‌ வள்ளுவர்‌. அவருடைய உள்ளம்‌ 
இதுவே இறப்பு எனக்‌ கருதுகிறது. தோல்வியடைந்த 
வேடனை, *நன்று செய்தாய்‌' என்று உயர்த்திக்‌ கூறுகின்றார்‌: 
சாரணம்‌? “இவன்‌ யானை வேட்டைக்குச்‌ சென்றான்‌ : 
தோற்றான்‌. அவனோ அற்ப முயல்‌ வேட்டைக்குச்‌ 
சென்றான்‌; வெற்றி பெற்றான்‌. பயன்‌ என்ன?' என்கின்ற 
உள்ளுவதெல்லாம்‌ உயர்ந்ததாக இருக்கட்டும்‌ என்னும்‌ 
வள்ளுவர்‌ உள்ளம்‌, வேறு எவ்வாறு கருதும? சிறிய காரியங்‌ 
களில்‌ முயன்று வெற்றி பெறுவதைவிட, பெரிய காரியங்‌ 
களில்‌ முயன்று தோல்வியடைவது இறப்பு என்பது 
வள்ளுவரின்‌ உள்ளக்‌ கருத்தாகும்‌. 
.. உண்மையுள்ளம்‌ 

வள்ளுவர்‌, பொய்‌ . நிறைந்த உள்ளத்தைப்‌ பார்த்து 
ஒரே இருட்டாக இருக்கிறது என்கிறார்‌. அந்த இருட்‌ 
டைப்‌ போக்க ஒரு. விளக்குத்‌ தேவை என்கிறார்‌. இப்‌ 
பொழுதுள்ள குத்துவிளக்கோ, மின்சார விளக்கோ 

பொய்‌ சொல்லும்‌ உள்ளத்தில்‌ இருட்டைப்‌ போக்க 
முடியாது என்கிறார்‌, பொய்யுள்ளம்‌ எப்போதும்‌ இருட்‌ 
டாகவே இருக்குமாம்‌. உண்மை பேசுவோர்‌ உள்ளமே 
ஒரு நல்ல விளக்காம்‌, இந்த விளக்கு இருப்பதனால்‌ அவர்கள்‌ 
உள்ளத்தில்‌ எப்போதும்‌ இருட்டு வருவதில்லையாம்‌, 


இக்‌ கருத்துக்கள்‌ அனைத்தும்‌ அடங்கிய குறள்‌ ஒன்று. 


“எல்லா விளக்கும்‌ விளக்கல்ல சான்றோர்க்குப்‌ 

பொய்யா விளக்கே விளக்கு”? | 
என்பது, 

என்ன ஆராய்ச்சி! எவ்வளவு பக்குவப்பட்டது வள்ளுவர்‌ 
உள்ளம்‌ பாருங்கள்‌! பொய்‌ சொல்லாதவருடைய உள்ளம்‌ 
வெளிச்சமாக இருக்கின்றதாம்‌. சூரிய வெளிச்சம்‌, 
சந்திரவெளிச்சம்‌, குத்துவிளக்கு வெளிச்சம்‌, மின்சார 
விளக்குகளின்‌ வெளிச்சம்‌ ஆகியவைகள்‌ ஊடுருவி 
ஒளிபெறச்‌ செய்ய முடியாக உள்ளத்தை உண்மை என்னும்‌ 
விளக்கு ஒன்று சென்று ஒளிபெறசி செய்றெதாம்‌, என்ன. 
உண்மை! என்ன வெளிச்சமான உள்ளம்‌! சுவையுங்கள்‌! 
நன்றாய்ச்‌ சுவையுங்கள்‌. பிறகாவது உண்மை பேச 
.. முயலுங்கள்‌. 


சூதுள்ளம்‌ .. 


பொய்‌ பேசாதே என்று சொல்லிக்‌ கொண்டிருந்த 
வள்ளுவர்‌. அஎல்‌ சூதாடியாகிவிடுகிறார்‌. சூதாட்டத்தில்‌ 
சில . உட்பெொருள்களைப்பற்றி விவரிக்கிறார்‌. குதினர்‌ 
ஒன்றெய்தி நாறிழப்பர்‌; அதாவது ஒரு பொருளைப்‌ 
பெற நூறு பொருள்களை இழந்துவிடுவார்கள்‌ என்று 
கூறுகிறார்‌. இதிலே சிந்தித்தால்‌ ஒரு பொருள்‌ மட்டு 
மல்ல வேறு பொருள்களும்‌ விளங்குகின்றன. : சூதுற்றவன்‌ 

பெறுவது சூதன்‌ என்ற பெயர்‌ ஒன்றே யாம்‌. அவன்‌ 
இழப்பது நூறு! ஏத? பொன்‌, புகழ்‌, பெருமை, அன்பு, 
இரக்கம்‌, மாடு, மனை, வண்டி, வாகனம்‌, கல்வி, கேள்வி, 
அறிவு, ஒழுக்கம்‌ ஆகிய 100 நற்பண்புகளையும்‌ இழந்துவிடு 
வான்‌ என்பதை நயம்பட உரைக்கிறார்‌. இவரிடம்‌ ஒரு. 
சூதாடி வந்து, நான்தான்‌ திறலமயா௨ள்‌ சூதாடி 
எப்போதும்‌ வெற்றி பெறுகிறேனே, நான்‌ என்றும்‌ இழப்‌ 
பதே இல்லையே! நல்ல வருவாய்‌ வருகிறதே! நான்‌ 
சூதாடினால்‌ என்ன?” என்று கேட்டிறான்‌. அவனுக்கும்‌ 
பதில்‌ கூறுகிறார்‌ வள்ளுவர்‌, 


“வேண்டற்க வென்றிடினும்‌ சூதினை வென்றதூஉம்‌ 
தூண்டிற்பொன்‌ மீன்விழுங்கி யற்று'”. 


என்பது. “நீ மீன்‌ பிடிப்பதைப்பார்‌! புழுவைக்‌ கொக்கியிற்‌ 
பாரீத்து இரையெனக்‌ கருதி இரையை விழுங்கப்போகும்‌ 
மீன்‌ மடிந்து, பிறருக்கு இரையாவதை அறி, இன்று நீ 
பிறர்பொருளைச்‌ சூதினால்‌ கவர எண்ணலாம்‌. ஆனால்‌ அது 
உன்னைச்‌ சீகிரம்‌ சூது செய்நுவி$ம” என்று எச்சரிக்கிறார்‌, 
சூதுக்கு உவமை கூறவந்த வள்ளுவர்‌, மீல்‌ பிடிப்போன்‌, 
உயிர்போக்கும்‌ கருவியை உணவாகக்‌ காட்டும்‌ சூதான 
செயலையே உவமையாகக்‌ கூறியது புலவர்‌ பெருமக்களால்‌ 
வியக்கத்தக்க தொன்றாகும்‌. 


குடிகாரர்‌ உள்ளம்‌ 


கள்ளுண்பது தவறு: பெருங்‌ குற்றம்‌. நீங்கள்‌ கள்ளை 
உண்ணாதேயுங்கள்‌ என்று கூறும்‌ வள்ளுவர்‌ கள்ளுக்‌ . 
கடைக்குப்‌ போகிறார்‌.  பின்செல்லுங்கள்‌. குடிகாரர்கள்‌ 
சிலர்‌ தள்ளாடுகிறார்கள்‌. அவர்களைப்‌ பார்த்துச்‌ சொல்லு 
கிறார்‌, இனிமேல்‌ குடிக்கப்போகும்‌ குடியர்களை, 

'“கள்ளுண்ணா போழ்தில்‌ களித்தானைக்‌ காணுங்கால்‌ 
உள்ளான்கொல்‌ உண்டதன்‌ சோர்வு?!” 


என்று கேட்கிறார்‌. கள்‌ குடிக்கப்போகும்‌ தோழர்களே! 
குடித்துவிட்டால்‌ எப்படியிருக்கும்‌ உங்கள்‌ நிலைமை 
என்பதை, குடித்தவர்கள்‌ சோர்ந்து, தடுமாறி, தள்ளாடி, 
உளறி வழியும்‌ நிலையைப்‌ பார்த்துக்‌ தெரிந்து கொள்ள 
வேண்டாமா? குடித்தவனைப்‌ பார்த்து, குடிக்காத குழு 
காரன்‌, தானும்‌ அப்படித்‌ தானே ஆவோம்‌, தன்னையும்‌ 
பிறர்‌ ஏளனம்‌ செய்வார்களே] என்று எண்ணமாட்டானா? 
எண்று வள்ளுவர்‌ கள்ளுக்கடைக்குப்‌ போய்த்‌ தள்ளித்‌ துடிக்‌ 
கிறார்‌. நீங்கள்‌ கள்ளுக்கடைக்குப்‌ போகாமலே குடித்துச்‌ 
சீரழிவுபடும்‌ மக்களை நினைத்துக்‌ கொண்டாலே போதும்‌; 
குடிகாரராக மாட்டீர்கள்‌. 


காதல்‌ உள்ளம்‌ 

வள்ளுவர்‌ .காதலைப்பற்றி எவ்வாறு கூறுகிறார்‌ என்ப 
தைப்‌ பாருங்கள்‌, அவர்‌ கள்ளம்‌ உண்மையான காதலைப்‌ 
பற்றித்தான்‌ எண்ணுகிறது, காட்சியும்‌ அளிக்றெது. 
பெண்ணை இவர்‌ பார்க்கிறார்‌, ஆனால்‌ பெண்ணோ 
அப்போது தான்‌ வெகுவாக நிலத்தைப்‌ பெருவிரலால்‌ கதறிக்‌ 
கொண்டு தரையை நோக்குகிறதாகப்‌ பாவனை செய்கிறாள்‌. 
அவர்‌ பார்க்காதபோது அவள்‌ கடைவிழியால்‌ காண்கிறாள்‌. 
ஒரு புன்னகை புரிகிறான்‌. இதை வள்ளுவர்‌ வெகு 
அழகாக, | 


“யான்‌ நோக்கும்காலை நிலநோக்கும்‌ நோக்காக்கால்‌ 
தான்நோக்கி மெல்ல நகும்‌?” 


என்று கூறுகிறார்‌. அதோடு. நிற்கவில்வை அவர்‌, கள்ளை 
யும்‌. காதலையும்‌ ஒப்பிட்டுக்‌ பார்க்கிறார்‌, ஆராய்ச்சி 
செய்கிறார்‌. வைச்‌ சொல்லுகிறார்‌. கேளுங்கள்‌ பட்‌ 

“உள்ளக்‌ களித்தலும்‌ காண மகிழ்தலும்‌ 
கள்ளுக்கு இல்‌ காமத்திற்கு உண்டு.” 


கள்ளை எண்ணினாலும்‌, பார்த்தாலும்‌ போதை 
உண்டாவதில்லை; குடித்தால்தான்‌ போதை உண்டாகு 
மாம்‌. ஆனால்‌ காமம்‌ அப்படி அல்லவாம்‌. எண்ணினாலும்‌ 
போதை; பார்த்தாலும்‌ போதை உண்டாகுமாம்‌. ஆகவே, 
கள்ளைவிடக்‌ காமம்‌ போதையில்‌ அதிக வலுவுடையது 
என்கிறார்‌. எப்படிக்‌ காதல்‌? எவ்விதம்‌ வள்ளுவர்‌ 
உள்ளம்‌? 


பகை உள்ளம்‌ 


உட்பசையைப்‌ பற்றி உணர்ந்து கூறுகிறார்‌ வள்ளுவர்‌, 
பகையாளி, உறவு கொண்டாடுவதுபோல வருவான்‌. நம்பி 
மோசம்‌ போகாதீர்கள்‌. அவன்‌ கும்பிடுங்‌ கையிலும்‌ 
கூர்வேல்‌ இருக்கும்‌; ஏமாறாதீர்கள்‌! என்று எச்சரிககை 
செய்கிறார்‌. மேலும்‌ உட்பகைக்கு ஒரு உவமையாக, 


““டிசப்பின்‌ புணர்ச்சிபோற்‌ கூடினும்‌ கூடாதே 
- உட்பகை உற்ற குடி” 


எனவும்‌ கூறுகின்றார்‌. பானையும்‌, மூடியும்‌ ஒன்றாகச்‌ 
சேர்ந்திருந்தாலும்‌, அவை ஒன்றோடொன்று ஒட்டுவதில்லை 
அல்லவா? அதுபோலவே உட்பகை கொண்ட மக்களின்‌ 
செய்கையும்‌. பகை உணர்ச்சி, அண்ணன்‌ தம்பிகளுக்குள்ளும்‌ 
தோன்றும்‌. திருமணம்‌, சாவு காலங்களில்‌ இருவரும்‌ கூட்டி 
வைக்கப்படுவார்கள்‌. ஆனால்‌ இது உடைந்த மனம்‌, 
பானையும்‌, மூடியும்‌ போன்ற நட்பு, சுட்ட மண்‌, 
வெளியே ஓன்று கூடியதுபோல்‌ தோன்‌ றினாலும்‌, 
உண்மையில்‌ கூட மாட்டார்கள்‌ என்ற உண்மையை வள்ளுவர்‌ 
உள்ளம்‌ நமக்கு நன்கு காட்டுகிறது. 

நட்புள்ளம்‌ 
உட்பகையைப்பற்றிக்‌ கூறிய வள்ளுவர்‌ உயரிய நட்பைக்‌ 


கொள்ள வேண்டுமென்றார்‌. உண்மையான நட்பு எது. 
என்றும்‌ சுட்டிக்‌ காட்டுகின்றார்‌. அது, 


“உடுக்கை இழந்தவன்‌ கைபோல ஆங்கே 
இடுக்கண்‌ களைவதாம்‌ நட்பு”' 


என்பதே. இக்குறளுக்கு ஆடை நெகிழ்ந்த சமயத்தில்‌ மனம்‌ 
கைக்கு விண்ணப்பம்‌ செய்யாதிருந்த போதிலும்‌, கை 
எப்படி விரைந்து வந்து கட்டி உதவி செய்கிறதோ, அதே 
போல்‌ சினேகிதனுச்குதி துன்பம்‌ வந்துற்றகாலை அவன்‌ 
உதவி கேட்காதபோதிலும்‌ உதவவேண்டும்‌ என்று 
பொருள்‌ சொல்கிறார்கள்‌ பவர்‌, இது தவறு. எனக்கு வேறு 
ஒரு பொருள்‌ தோன்றுகிறது. உடுக்கையிழந்தவன்‌ என்பது 
திருக்குறள்‌ பாடமாக இருக்கும்போது, ஆடையைப்‌ 
பறிகொடுத்தவன்‌ என்பதுதானே பொருளாகும்‌, 
அவ்வாறின்றி “உடுச்கையிழிந்தவன்‌”' என்றிருந்தால்தான்‌ 
ஆடை நஇெடிழ்ந்தவன்‌ என்று பொருள்‌ அந்தக்‌ குறளின்‌ 
பொருளைப்‌ பற்றிச்‌ சற்றுச்‌ சிந்தியுங்கள்‌. ஆடையைப்‌ . 

பறிகொடுத்து விட்டுத்‌ துடிக்கும்‌ ஒருவனைப்பற்றி 
நினைத்துப்‌ பாருங்கள்‌, அந்த நிலையில்‌ அவனுடைய கை 
என்ன செய்யும்‌? மானத்தையன்றோ மறைத்துக்‌ காப்பாற்றி: 
நிற்கும்‌, யாரைக்‌ கேட்டு அப்படிச்‌ செய்கிறது? அதேபோல்‌ 
நண்பன்‌ துன்புற்ற நேரத்தில்‌ .அவன்‌ கேட்பதற்குமுன்‌ 
அத்துன்பந்‌ துடைப்பதே நட்பு என்று கூறுகிறார்‌ வள்ளுவர்‌, 
இக்குறளில்‌ ஆடை நெகிழ்வதை விட, உ! உள்ளம்‌ 
நெகிழ்வதைக்‌ கண்டு. த்த 

வியப்பு உள்ளம்‌ 


ஒரு செப்படி வித்தையைப்‌ பற்றிச்‌ சொல்லுகிறார்‌ 
வள்ளுவர்‌, சுரை போட்டால்‌ சுரை முளைக்கும்‌. அவரை 
விதைத்தால்‌ அவரை முளைக்கும்‌. துவரை விதைந்தால்‌ 
துவரை விளையும்‌, தினைபோட்டால்‌ தினைதான்‌ விளையும்‌ 
அல்லவா? ஆனால்‌ நட்பை  விதைத்தால்தான்‌ பகை 
விளையும்‌ என்பதை வள்ளுவரிடம்தான்‌ கேட்டுத்‌ தெரிந்து 
கொள்ள வேண்டும்‌. பகைக்கு விதை பகை அல்ல; மீட்பு 
என்பது வள்ளுவர்‌ முடிவு. உங்கள்‌ பகைவரை நினைத்துக்‌ 
கொள்ளுங்கள்‌. அவர்கள்‌ உங்களுக்கு நண்பர்களாயிருந்‌ 
தவர்கள்‌ அல்லவா? அவர்களை நண்பர்களாகக்‌ கொள்‌ 
ளாமல்‌ மற்றவர்களைப்‌ போலச்‌ சாதாரணமாகக்‌ கருதி 
இருந்திருந்தால்‌, பகைவராக மாறியிருப்பார்களா? ஆகவே 
தான்‌ திருவள்ளுவர்‌ சிநேகம்‌ என்னும்‌ விதை போட்டால்‌ 
தான்‌ பகைமை என்னும்‌ செடி முளைக்கும்‌ என்பதை 
ஆய்ந்தாய்ந்து கண்டு, 


்‌"ஆய்ந்தாய்ந் து கொள்ளாதான்‌ கேண்மை கடைமுறை 
தான்சாக்‌ துயரம்‌ தரும்‌'” 
என முடிவுகட்டிக்‌ கூறிவிட்டார்‌. 


கடு உள்ளம்‌ 


ஒருவன்‌ கெட்டுப்போகிறான்‌ என்று வைத்துக்‌ கொள்‌ 
வோம்‌. அவனை எல்லோரும்‌ கைவிட்டு விலகுகிறார்கள்‌. 
அவ்விலகும்‌ கூட்டத்திலே ஒருவருடைய உள்ளத்தைப்‌ பற்றிக்‌ 
கூறுகிறார்‌. அவன்‌ இறக்கும்போது அவனுடைய மனச்‌ 
சாட்சியே கொல்லுமாம்‌. தன்‌ நண்பனைக்‌ கேடுவந்து 
காலத்தில்‌ சைவிட்டதற்காக வருந்தி நைந்து போவானாம்‌. 
கைவிட்டு ஓடிய நண்பன்‌ மட்டுமல்ல, கைவிடப்பட்ட 

நண்பனும்‌ இறக்கும்‌ தருவாயில்‌ தனது நண்பரிகளைப்பற்றி 
நினைத்தாலும்‌ உள்ளத்தில்‌ இப்பற்றி எரிவது போலி 
. ருக்குமாம்‌. இதனையே வள்ளுவர்‌, 

“கெடுங்காலைக்‌ கைவிடுவார்‌ கேண்மை அடுங்காலை 

உள்ளினும்‌ உள்ளஞ்‌ சுடும்‌.”” 
என்று கூறுகிறார்‌. கெட்டுப்‌ போவதாலும்‌ ஒரு நன்மை 
உறுதியாக உண்டு என்கிறார்‌ வள்ளுவர்‌. 

*கேட்டினும்‌ உண்டு ஓர்‌ உறுதி கிளைஞரை 

நீட்டி. அளப்பதோர்‌ கோல்‌." 
என்பது ஒரு குறள்‌, ஒருவனுக்குக்‌ கேடுவந்த காலந்தான்‌ 
நல்லறிவு பெறுகின்ற காலம்‌ என்கிறார்‌. அப்போதுதான்‌ 
கற்றத்தார்‌ நண்பர்‌ பலரில்‌ உண்மையானவர்‌ யார்‌ என 
அறிந்து கொள்ளலாம்‌ என்கிறார்‌. சுற்றத்தாரின்‌ குண 
நலன்களை ஆராயக்‌ கேடுகோலம்தான்‌ அளவு கோலாக 
அமையுமாம்‌. நற்காலத்தில்‌ நண்பர்களை அளக்க அளவு - 
கோல்‌ இல்லையென்று கூறுகிறது வள்ளுவர்‌ உள்ளம்‌. 

ஆராய்ச்சி உள்ளம்‌ 

தற்காலத்தில்‌ எங்கும்‌ ஆராய்ச்சியைப்பற்றியே பேசு 
கின்றனர்‌. எழுதகின்றனர்‌. இது அராய்ச்சிக்‌ காலம்‌, 
நிங்களும்‌ இப்பொழுது கொஞ்சம்‌ ஆராய வேண்டும்‌ 
என்பதற்காக ஒன்றிரண்டைக்‌ குறிப்பிடுகிறேன்‌, ஐம்புலன்‌ 
களாலும்‌ நாம்‌ இன்பத்தை அனுபவிக்கிறோம்‌ என்பது 
யாவரும்‌ அறிந்ததே, வேறு வேறு காலங்களில்‌ வேறு வேறு 
பொருள்கள்‌ ஐம்புலன்களில்‌ சிலவற்றிற்கு மட்டும்‌ இன்‌ 
பத்தைத்‌ தருவது நாம்‌ அறிந்ததே, ஆனால்‌ ஐம்புலன்களை 
யும்‌ ஒரே சமயத்தில்‌ இன்பத்திலாழ்த்தும்‌ ஒரு பொருள்‌ 
என்ன என்று அறிவதுதான்‌ ஆராய்ச்சியின்‌ பாற்பட்டது. 
மேல்நாட்டார்‌ கூட .இன்னும்‌ இம்மாதிரி ஒரு பொருளைக்‌. 

கண்டு பிடித்ததாகத்‌ தெரிமவில்லை. நாம்‌ சற்று ஆராய்ந்து 
பார்ப்போம்‌. ஒருவன்‌ இனிமையாகப்‌ பாடுகிறான்‌. அந்த 
ஓசை காதுகளுக்கு வெகு இனிமையாக இருக்கிறது. 
ஆகவே செவிச்குமட்டும்‌ இனிமை பயப்பது ஓசை, 
அடுத்தபடியாக, ஒரு மல்லிகைப்‌ பூ பார்ப்பதற்கு அழகாக 
இருப்பதோடு நன்றாக வாசனையுள்ளதாகவும்‌ இருக்கிறது. 
ஆகவே, மலர்‌, கண்‌, மூக்கு ஆகிய இரண்டு புலன்களுக்கும்‌ 
இன்பத்தைத்‌ தரும்‌ ஒரு பொருள்‌. மூன்றாவதாக ஒரு மாம்‌ 
பழத்தைப்‌ பாருங்கள்‌, கண்ணுக்கு அழகாயும்‌ மூக்குக்கு 
வாசனையுள்ளதாயும்‌ நாக்கால்‌ சுவைத்தால்‌ ருசியுள்ள 
தாகவும்‌ ஆக மூன்று புலன்களுக்கு இன்பம்‌ அளிக்கக்கூடிய 
ஒரு பொருளாக அமைகிறது. நான்‌ இப்பொழுது மூன்று 
புலன்சளுக்கு இன்பந்தரும்‌ ஒரு பொருளைப்பற்றிச்‌ சொல்லி 
விட்டேன்‌. நீங்கள்‌ யாராவது நான்கு புலன்களுக்கும்‌ 
விருந்தாக உள்ள ஒரு பொருளைச்‌ சொல்லுங்கள்‌ பார்க்க 
லாம்‌, 
(பதில்‌ இல்லை) 

திருநாவுக்கரசர்‌ ஒரு சைவ ஆசிரியர்‌. அவரோடு மாறு 
பட்ட கருத்துடையவர்கள்‌ அவரைச்‌ சிறையிட்டு, நீம்றறை 
யிலிட்டு எரிக்கின்ற போது, அவர்‌ 


மாசில்‌ வீணையும்‌ மாலை மதியமும்‌ 

வீசு தென்றலும்‌ வீங்கிள வேனிலும்‌ 

மூசு வண்டரை பொய்கையும்‌ போன்றதே 

ஈசன்‌ எந்தை இணையடி. நீழலே. 
எனப்‌ பாடினதாசவும்‌, அப்போது நெருப்பும்‌ குளிர்ந்து 
அவர்‌ உள்ளமும்‌ குளிர்ந்ததாகவும்‌ புராணங்கள்‌ கூறு 
கின்றன. 

திருநாவுக்கரசர்‌ - இறைவனிடத்துக்‌ . கொண்டுள்ள 
மாறாத. பக்தியினால்‌ த குளிர்ந்துவிடுமென்ற அழியாத 

நம்பிக்கை கொண்டு இப்பாடலைப்‌ பாடினாரி, இயும்‌ குளிரீந்‌ 
தது என்று சொல்ல வந்த அவர்‌ ஐந்து பொருள்களை 
உவமையாகக்‌ காட்டியுள்ளார்‌, அவை ஐந்தும்‌ குளிர்ச்சி 
யுடைய பொருள்களே. என்றாலும்‌, அதில்‌ தோன்றும்‌ 
நயம்‌ எல்லாம்‌ அவை ஐந்து பொருள்களும்‌ தனித்‌ 
தனியே ஐந்து புலன்களுக்கும்‌ (பஞ்சேந்திரியங்களுக்கு) 
குளிர்ச்சியுடையதாகக்‌ காட்டுவதேயாகும்‌. 

்‌ மாசில்‌ வீணை காதுக்கு 

மாலை மதியம்‌ கண்ணுக்கு 

வீசு தென்றல்‌ மூக்குக்கு 

வீங்கிள வேனில்‌ உடலுக்கு 

பொய்கையின்‌ நீர்‌ நாவுக்கு 
இந்த ஆராய்ச்‌ நமது உள்ளத்தைக்கூடக்‌ னறத செய்‌ 
கிறது அல்லவா? இதிலிருந்து ஒரு பொருள்‌ ஒரு புஎனுக்கு 
மட்டுமே இன்பம்‌ தருவது என்று அறிகிறோம்‌. பின்னும்‌ 
சில பொருள்கள்‌ 1, 2, 3 புலன்சளுக்கு (மா, பலா, சுண்‌ 
மூக்கு நாவுக்கு) இன்பந்‌ தரக்கூடியவையாகும்‌. ஆனால்‌ 
வள்ளுவர்‌ ஐந்து புலன்சளுக்கும்‌ இன்பந்தரும்‌ ஒரே 
பொருளைத்தேடி, ஆராய்ந்து கண்டு, நமக்குக்‌ கூறிவிட்‌ 
டார்‌. 


“கண்டு, கேட்டு, உண்டு, உயிர்த்து, உற்றறியும்‌ 
ஒண்டொடி கண்ணே உள.”? (ஐம்புலனும்‌ 


என்பதே அக்குறள்‌. “'கண்ணாற்‌ கண்டும்‌, காதாற்கேட்டும்‌, 
நாவால்‌ சுவைத்தும்‌, மூக்கால்‌ மோந்தும்‌, மெய்யால்‌ 
இண்டியும்‌ மகிழ்கின்ற : ஐம்புல இன்பமும்‌ பெண்மை 
யுள்ளம்‌ படைத்த பெண்ணிடத்தேயுள்ளது'” என்பதே இச்‌ 
குறளின்‌ கருத்து. எப்படி வள்ளுவரின்‌ ஆராய்ச்சி! வேறு : 
எவரும்‌ இத்‌ துறையில்‌ இவ்வாறு ஆராய்ந்து கூறியதாக 
நமக்குத்‌ தெரியவில்லை, 

காதல்‌ உள்ளம்‌ 


"உடம்பொடு உயிரிடை யென்ன மற்றன்ன 

மடந்தையொடு எம்மிடை ஈட்பு”" 
என்கிறார்‌. இக்குறளில்‌ காதலனுக்கும்‌ காதலிக்கும்‌ 
இடையே வளரும்‌ நட்பு, உடம்புக்கும்‌ உயிருக்கும்‌ 
தொடர்பு போன்றது என்று வள்ளுவர்‌ தம்‌ உள்ளத்தைக்‌ 
காதல்‌ உள்ளத்தில்‌ குழைத்துக்‌ கொடுப்பது போன்று 
கூறுவதைக்‌ கண்டு மகிழலாம்‌. யாக்கை நிலையாமையைக்‌ 
கூறவந்த போதுங்கூட நட்பை அவரால்‌ மறக்க முடிய 
வில்லை. 

“குடம்பை தனித்தொழியப்‌ புட்பறந்‌ தற்றே 

உடம்போடு உயிரிடை நட்பு?” 
என்கிறார்‌. முட்டையை விட்டுப்‌ பறவை பிரிவதைப்‌ போல 
வோ  கூண்டைவிட்டுக்‌ குருவி பிரிவதைப்‌ போலவோ 
உடம்பைவிட்டு ஒரு நாளைக்கு உயிரும்‌ பிரிந்துவிடும்‌ என்‌ 
பதே குறளின்‌ கருத்து. :'உடம்போடு உயிரிடை 
தொடர்பு'* எனக்‌ கூறாமல்‌, “நட்பு? எனக்‌ கூறியது ஆழ்ந்த 
“பொருள்‌ உடையதாதம்‌, ஆம்‌! உடல்‌ துடித்தால்‌ உயிரும்‌ 
துடிக்கிறது. உயிர்‌ வருந்தினால்‌ உடம்பு வருந்தி இளைக்‌ 
கிறது. உடல்‌ துண்டானால்‌ உயிர்‌ போய்விடுகிறது. உயிர்‌ 
பிரிந்து போனால்‌ உடலும்‌ அழுபிச்‌ செத்த உடலும்‌ செத்‌ 
துப்போடுறது. எவ்வளவு அருமையான உவமை! சாதலுக்கு 
இதைவிட வேறு உவமை கூறுவதற்கில்லை. 


மக்கள்‌ உள்ளம்‌ 
“மக்களே போல்வர்‌ கயவர்‌ அவரன்ன 
ப ஒப்பாரி யாம்‌ கண்டதில்‌” 
என்பது ஒரு குறள்‌. அதாவது கயவர்கள்‌, உருவத்தில்‌ 
மக்களைப்போலவே இருப்பார்கள்‌. ஆனால்‌ மக்களல்ல 

என்பது கருத்து. வேறு ஒப்புவமை சொல்லத்தக்க பொருள்‌ 
இல்லாத காரணத்தால்‌, மக்களே போல்வரீ கயவர்‌ 
என்றார்‌.  மக்களாய்ப்‌ பிறப்பினும்‌ மக்கள்‌ தன்மை. 
யின்றேல்‌, மக்களல்ல என்பது வள்ளுவர்‌ கருத்து. 
இவற்றால்‌, திருவள்ளுவரது நுண்ணிய ஆராய்ச்‌ஜத்திறன்‌ 
நமக்கு நன்கு விளங்குகிறது. 


ஆண்மை உள்ளம்‌ 


வீரஞ்செறிந்த ஆண்மையாளன்‌ ஒருவன்‌, தன்‌ சென்ற 
நாட்களை எண்ணினால்‌, அவற்றுள்‌ பகையரசனுடைய 
படையை எதிர்த்துப்‌ போர்செய்து, முகத்தினும்‌ மார்பி 
னும்‌ புண்படாத நாட்களையெல்லாம்‌, பயன்படாது 
கழிந்த வீணான நாட்களாகக்‌ கருதி வருந்துவானாம்‌. இதை, 


“விழுப்புண்‌ படாத நாளெல்லாம்‌ வழுக்கினுள்‌ 
வைக்குந்‌ தன்னாளை யெடுத்து” 


என்று கூறுகின்றார்‌ வள்ளுவர்‌, இக்குறளில்‌ வள்ளுவரின்‌ 
ஆண்மையையும்‌, தமிழரின்‌ வீரத்தையும்‌ காணும்‌ 
பொழுது, நம்‌ உள்ளத்திலும்‌ ஒரு விரத்துடிப்பு துடிக்கிறது. 
என்னே பழந்தமிழ்‌ மக்களின்‌ வீரம்‌! 


பெண்மை உள்ளம்‌ 


பெண்மை உள்ளத்தை மக்கள்‌ உள்ளத்திற்குமேல்‌ 
அடுக்குங்கள்‌, பெண்ணுள்ளத்தை நம்‌ கண்முன்‌ ஓவிய 
மாகத்‌: தீட்டிக்‌ காட்டியுள்ளார்‌ வள்ளுவர்‌, 


தலைமகளிடமிருந்து பிரிந்திருந்த தலைமகன்‌, தலை 
மகள்‌ தன்‌ பக்கம்‌ வரவும்‌, “நின்னைப்‌ பிரிந்த காலத்து இடை 
யீடின்றி - நினைத்தேன்‌' என்னும்‌ கருத்துப்பட, 'உள்ளி 
வ, இ ச 

னேன்‌” என்றான்‌. ஆனால்‌ தலைவி, ஒருபோது மறந்து, பின்‌ 
நினைந்ததாகக்‌ கருதிக்கொண்டு, (இடையிலே ஏன்‌ மறந்‌ 
தர்‌?” என்று கேட்டு, அழ ஆரம்பித்து வருந்தினாளாம்‌, 
இச்‌ செய்தியை, 

“உள்ளினேன்‌ என்றேன்‌ மற்றென்மறந்தீர்‌ என்றென்னைப்‌ 

புல்லாள்‌ புலத்தக்‌ கனள்‌”” I 
என்ற குறளில்‌ கூறுகிறார்‌. இவ்வாறு தலைமகள்‌ 
தலைமகனிடம்‌ எவ்வளவு மிகுதியாக அன்பு வைத்திருந்‌ 
தாள்‌ என்பதைப்‌ பெண்மையுள்ளமாக வடித்துக்‌ காட்டு 
கிறார்‌ திருவள்ளுவர்‌. 

முடிவு 


நாம்‌ தமிழர்கள்‌, நம்நாடு தமிழ்நாடு, நமது மொழி 
தமிழ்மொழி என்பதையும்‌; திருக்குறள்‌ கற்பதால்‌ நம்‌ 
நாடு, மொழி, கலை, பண்பு, நாகரிகம்‌ இவற்றை நன்கு 
அறிய முடியுமென்ற எண்ணத்தையும்‌ மனத்திலிருத்துங்‌ 
கள்‌. பிற நாட்டார்‌ தமிழ்‌ நாடு என்று ஒன்று இருப்பதாக 
நினைப்பதற்குத்‌ துணையாக இருப்பது திருவள்ளுவரின்‌ திருக்‌ 
குறள்‌ ஒன்றுதான்‌. ஆகவேதான்‌ பாரதியாரும்‌, 


**வள்ளுவன்‌ தன்னை உலகினுக்கே தந்து 

வான்புகழ்‌ கொண்ட தமிழ்‌ நாடு” 
_ என்று பெருமிதத்துடன்‌ பாடினார்‌. எல்லா நாட்டினராலும்‌ 
எல்லா மொழிகளிலும்‌ மொழி பெயர்க்கப்‌ பட்டுள்ள 
உயர்ந்த நூல்களில்‌, பைபிள்‌ முதலாவதாகவும்‌, குரான்‌ 
இரண்டாவதாகவும்‌, திருக்குறள்‌ மூன்றாவதாகவும்‌ மொழி 
பெயர்க்கப்‌ பெற்றிருக்கிறது. ஆகவே, இத்தகைய இறப்புப்‌ 
பொருந்திய திருக்குறளைப்‌ படிக்காமலும்‌, அறியாமலும்‌ 
ஒரு தமிழன்‌ . தமிழ்‌ நாட்டில்‌ இருப்பானேயானால்‌! அவன்‌ 
தமிழனாகவே இருக்கமுடியுமா? ஆகவே அன்பர்களே! திருக்‌ 

குறளைப்‌ படியுங்கள்‌. திருக்குறளை எல்லோரையும்‌ படிக்கல்‌ 
செய்யுங்கள்‌. ஏனேனில்‌, அது நம்நாட்டின்‌ கருவூலம்‌ 
(பொக்கிஷம்‌) ஆகும்‌. உங்கள்‌ வீடெல்லாம்‌ நம்‌ நாடெல்‌ 
லாம்‌ “தமிழ்‌ மணம்‌ கமழவேண்டும்‌', என்று தமிழர்‌ 
திருநாளாகிய இந்த நல்ல நாளிலேயே மனமகிழ்ந்து 
கூறுகின்றேன்‌. 


இதுவரை கூறிய சொற்களால்‌, திருவள்ளுவரின்‌ 
உள்ளத்தை நான்‌ அறிந்த முறையில்‌ ஒருவாறு விளக்கக்‌ 
கூறியுள்ளேன்‌. இப்‌ பேச்சைக்‌ கேட்டவர்களில்‌ சிலருக்‌ 
காவது வள்ளுவர்மீதும்‌ குறளின்மீதும்‌ பற்றுதல்‌ தோன்றிக்‌ 
குறளைப்‌ படிக்கத்‌ தொடங்கிவிட்டால்‌, அதுவே எனக்குச்‌ 
சிறந்த பலனாக இருக்கும்‌ எனக்‌ கூறுவதோடு, “வள்ளுவர்‌ 
உள்ளம்‌” பற்றிய எனது பேச்சை இத்தோடு முடிக்கிறேன்‌... 
வணக்கம்‌! 

வாழ்க தமிழகம்‌ 
வளர்க குறள்நெறி! 


வறுமை உள்ளம்‌ 


“இன்றும்‌ வருவது கொல்லோ நெருநலும்‌ 

கொன்றது போலும்‌ நிரப்பு?” 
என்பது திருக்குறவில்‌ ஒரு குறள்‌, 

“நேற்று வந்து என்னைக்‌ கொன்றது போன்ற வறுமைத்‌ 
துன்பம்‌ இன்றும்‌ வருமேோ'' என்பது இதன்‌ பொருள்‌. இது 
*நல்குரவு' என்ற தலைப்பில்‌ வந்த ஒன்று, 

104, 105, 106 அதிகாரங்கள்‌ என “உழவு' “நல்குரவு? 
“இரவு” என்பன அமைந்து, சங்கிலித்‌ தொடர்பு போன்று 
ஒன்றைப்‌ பற்றி ஒன்று நின்று, ஓர்‌ உண்மையை விளக்கிக்‌ 
கொண்டிருக்கின்‌ றன. அது உழவுத்‌ தொழில்‌ தலைஜிறற்‌ 
தீது; இன்றேல்‌ வறுமை வரும்‌; வந்தால்‌, *இரந்துண்ண 
நேரிடும்‌' என்பதே. 

நல்குரவு என்பது வறுமை, வடமொழியாளர்‌ இதனைத்‌ 
'தரித்திரம்‌” என்பர்‌, வள்ளுவர்‌ இதனை இன்மை, இடும்பை, 
நிரப்பு என்ற சொற்களால்‌ காம்டுகிறார்‌. வறுமை 
அடைந்த மக்களை நல்கூர்ந்தார்‌” “துப்புரவு இல்லாரி' 
எனக்‌ குறிப்பிடுகிறார்‌. 


இன்மை இல்லாமையையும்‌, இடும்பை துன்பத்தை 
யும்‌ குறிப்பன. நிரப்பு நிறைவையும்‌, குறைவையும்‌ 

காட்டி நிற்கும்‌ ஒரு சொல்‌. அது இக்குறளின்‌ இறுதி 
யில்‌ நின்று துன்ப நிறைவையும்‌, பொருட்குறைவையும்‌ 
காட்டுவதோடு, வள்ளுவரது புலமையையும்‌ காட்டி 
நிற்கிறது. 

வறுமைவாய்ப்‌ பட்டவன்‌ அடையும்‌ துன்பம்‌ அளள 
கடந்தது எனினும்‌ வள்ளுவர்‌ அதற்கொரு அளவு 
காட்ட முயன்றார்‌; முடியவில்லை. ௪ம அளவு துன்பத்தை 
விளைவிக்கும்‌ ஒன்றையாவது காட்டியாக வேண்டும்‌ என. 
எண்ணினார்‌. வெற்றி பெற்று நமக்கும்‌ காட்டிவிட்டார்‌, 
அது எது தெரியுமா? “வறுமை விளைவிக்கின்ற அளவு 
துன்பத்தை விளைவிக்கசீகூடியது வறுமைதான்‌?' என்பதே, | 


வறுமைத்‌ துன்பத்திற்கு ஒரு உவமைத்‌ துன்பத்தை 
யும்‌ காட்ட. வள்ளுவர்‌ தேடி அலைந்தார்‌. சாவுத்‌ துன்பம்‌ 
எதிர்ப்பட்டது. அது துன்பமே. அல்லவே என ஒதுக்கி 
விட்டார்‌, கொலைக்‌ துன்பம்‌ குறுக்கிட்டது. . “இது ஒரு 
சிறு துன்பந்தானே, கொல்லப்பட்ட பிறகு அதி துன்ப 
மிராதே' எனத்‌ தள்ளிவிட்டார்‌. இறுதியாக அவரி கண்ட 
உவமைத்‌ துன்பம்‌ எது தெரியுமா? கொல்லாமற்‌ 
கொல்லும்‌ கொடுமை. அக்‌ கொடுமையை, இகி குறளி 
லுள்ள “கொன்றது போலும்‌” என்ற உவமையிற்‌ 
காணலாம்‌. கொன்றது போலும்‌ என்பதால்‌ ப்ப 
மையே பெறப்படுகிறது. 


நெருநல்‌ என்பது நேற்று என்றாகும்‌. தத்‌ 
வந்த துன்பம்‌'' என்றே இதற்குப்‌ பலரும்‌ பொருள்‌ கூறி 
யிருக்றொர்கள்‌, நானும்‌ அப்படித்தான்‌ படித்தேன்‌. அறு 
தவறு. குறளில்‌ நெருதல்‌ மட்டுமில்லை, “உம்‌' ஒன்றும்‌ . 
அதனுடன்‌ சேர்ந்திருக்கிறது. அதற்கு *நேற்றும்‌' என்று 
பொருள்‌ காண்பதே உண்மையாக விருக்கும்‌. இதனால்‌ 
வறுமைத்‌ துன்பம்‌ அவனை நேற்றுமட்டும்‌ வந்து வருத்து 

வில்லை; அதற்கு முன்பும்‌ பல தடவை வந்து அவனை 
வருத்தியிருக்கிறது என்று கொள்ள வேண்டியிருக்கிறது. 


“நாள்தோறும்‌ வந்து என்னைத்‌ அன்புறுத்தும்‌ 
வறுமைத்‌ துன்பம்‌ நேற்றும்‌ வந்தது, அது இன்றும்‌ வரும்‌ 
போலிருக்கிறது. வந்தால்‌ நான்‌ என்ன செய்வேன்‌?” 
என்று . வறுமைத்‌ துன்பத்தில்‌ உழன்ற ஒருவன்‌ அஞ்சி 
நடுங்கும்‌ காட்சியை இக்‌ குறள்‌ படம்‌ பிடித்துக்‌ காட்டு 
கிறது. இதைக்‌ காணும்பொழுது நமது உள்ளமும்‌ தடுங்கு 
இறது. 


“வருவது'' என்ற ஒரு சொல்‌ இக்‌ குறளிலிருந்து, 
நாள்தோறும்‌ வருவது நேற்றும்‌ வந்தது; இன்றும்‌ வரும்‌ 
போலிருக்கிறது என்ற பொருளை மட்டும்‌ அது காட்டிக்‌ 
கொண்டில்லை. “வந்த அது நாள்தோறும்‌ போய்க்கொண் 
டிருக்கிறது'' என்ற பொருளையும்‌ காட்டிக்கொண்டிருக்‌ 
கிறது. ஸர | 


“வந்து நிலைத்து நின்றுவிடும்‌ வறுமையைவிட, 
அடிக்கடி வந்துபோகும்‌ வறுமை அதிகத்‌ துன்பத்தை 
விளைவிக்கும்‌” என்பது இக்‌ குறளில்‌ புதைந்து க்கும்‌ 
பொருள்‌. 


வறுமையாளர்‌ இரு வகை. எப்போதுமே இல்லாத 
வர்‌கஃஇடையிலே இல்லாமற்‌ போனவர்‌ என்று. இடை 
யிலே இல்லாமற்‌ போனவர்‌ அடையுந்‌ துன்பமும்‌ இருவகை, 
வருவார்க்கு வழங்கப்‌ பொருளில்லாமை, வந்த படிக்கு 
உணவில்லாமை என்று. இதனை ஈயமுடியாமை துய்க்க 
முடியாமை என்பர்‌. இவ்விரண்டுங்கூட நிலைத்து நில்லாமல்‌ 
அடிக்கடி வந்து போய்‌ விளைக்கும்‌ கொடுமையையே இக்‌ 
குறள்‌ “கொன்றது போலும்‌ நிரப்பு” என்று கூறிச்‌ 
கொண்டிருக்கிறது, 


39 

இரப்போர்க்கு இல்லையென்னாது வழங்கிவந்த ஒரு 
பெருமகனுக்கு, உண்ண உணவு இல்லாது வருத்தும்‌ 
துன்பத்தைவிட, வழங்கப்‌ பொருவில்லாது வருத்தும்‌ 
துன்பம்‌ மிகற்‌ பெரியதாக விருக்குமாம்‌, பிறருக்கு 
வழங்கப்‌ பொருளில்லாது வருந்தும்‌ நல்குரவை வள்ளுவர்‌ 
“அறஞ்சாரா நல்குரவு” என அறிமுகப்‌ படுத்துகிறார்‌. 
அறஞ்சாரா நல்குரவைப்‌ பெற்று வாடி வதங்கும்‌ ஒருவனைப்‌ 
பெற்ற தாயும்‌ தன்‌ பிள்ளையென நினையாளாம்‌. பிறரைப்‌ 
போல எண்ணி ஒதுக்கி விடுவாளாம்‌. அவனது சொல்லி 
லும்‌ சோர்வு காணப்படுமாம்‌. இவையனைத்தும்‌ வள்ளுவர்‌ 
கருத்துக்கள்‌. இவற்றை எண்ணிப்‌ பார்க்கும்பொழுது, 
“கொன்றது போலும்‌ நிரப்பு நம்மையும்‌ கொன்றுவிடும்‌ 
போலத்‌ தோன்றுகிறது. ்‌ 


நல்‌ வழியிற்‌ பொருளைத்‌ தேடி நல்லோர்க்கு வழங்க 
வந்த ஒரு நன்மகன்‌ வறுமையடைந்ததும்‌, . வருகிறவரீ 
களுக்கு வழங்க முடியாமற்‌ போயிற்றே என்று எண்ணுநீ 
துன்பம்‌, பிறரது துன்பத்தைப்‌ போக்க முடியாமல்‌ 
வாழ்கின்ற வாழ்வு என்ன வாழ்வு என்று எண்ணுந்‌ 
துன்பம்‌, பலநாள்‌ வழங்கிவந்த நான்‌ இல்லையென்று 
இப்பொழுது எப்படிக்‌ கூறுவது என்று எண்ணுந்‌ “துன்பம்‌, 
நாம்‌ வறுமைப்பட்டோம்‌ என்பதை நல்லறிஞர்‌ அறிந்தால்‌ 
நம்மிடம்‌ வராமற்‌ போய்விடுவார்களே என்று வருந்துநி 
துன்பம்‌, வந்தாலும்‌ வழங்க முடியாதே என எண்ணி 
வாடுந்துன்பம்‌ ஆயெ அனைத்தையும்‌, ''கொன்றது போலும்‌ 
நிரப்பு?” என்ற சொற்றொடர்‌, வ்‌ நிரப்பிக்‌ காட்டிக்‌ 
தத்‌ ல்‌ 


“மானம்‌, குலம்‌, கல்வி, "வண்மை, அறிவுடைமை, 
தானம்‌, தவம்‌, முயற்சி, தாளாண்மை, சிற்றின்பம்‌ ஆகிய 
பத்தும்‌ பசி வந்திடப்‌. பறந்து போம்‌?” என ஒரு புலவர்‌ 

கூறினார்‌. வள்ளுவர்‌ பதினோராவதாக உறக்கமும்‌ பறந்து. 
போய்விடும்‌ என்று கூறுகிறார்‌. விறகு எரிக்கும்‌ நெருப்பி 
னுள்ளே ஒருவன்‌ உறங்கினாலும்‌ உறங்கலாம்‌, ப9 எரிக்கும்‌ 
நெருப்பினுள்ளே எவனும்‌ உறங்கமுடியாது என முடிவு 
கட்டிக்‌ கூறிவிட்டார்‌. 


பசி வந்த மக்கள்‌ அதைப்‌ போக்குவதற்கு வேறு 
வழியின்றி இரக்க எண்ணுந்‌ துன்பம்‌, இரப்பதற்குச்‌ 
செல்வர்களை நோக்கிச்‌ செல்லும்‌ துன்பம்‌, அவர்களை 
காத்திருந்து காணுந்‌ துவம்‌, கண்டு கெஞ்சிக்‌ கேட்குந்‌ 
துன்பம்‌, கேட்டதும்‌ அவர்‌ இல்லை என்பாரோ என்று 
எண்ணுந்‌ துன்பம்‌. கொடுப்பதாயினும்‌ அதை அவரது 
வேலையாட்களிடமிருந்த கைதாழப்‌ பெறுந்‌ துன்பம்‌, 
பெற்றதை உண்ணும்பொழுது தம்‌ இழிநிலையை எண்ணுந்‌ 
துன்பம்‌, இவற்றை எண்ணி எண்ணி இரவில்‌ உறங்க 
முடியாமற்‌ துடிக்குந்‌ துன்பம்‌, அதனால்‌ விளையும்‌ உடல்‌ 
நலக்‌ கேட்டின்‌ துன்பம்‌, ஆகிய பல்வேறு துன்பங்களையும்‌ 
“கொன்றது போலும்‌ நிரப்பு'' தன்னுள்‌ நிரப்பியே 
காட்டுகிறது. | 
“ஈயாமை, துவ்வாமை ஆகிய இல்லாமை இரண்டும்‌ 
ஒருருவாகி ஒருவனைப்‌ பற்றி, அவனை உண்ண முடியாமலும்‌, 
வழங்க முடியாமலும்‌ வாழச்செய்கின்ற வாழ்வு என்ன 
வாழ்வு? அவ்விதம்‌ ஒருவனை வாழவைப்பதைவிடக்‌ 
கொன்று மடிந்துவிடுவது நல்லது. இந்நிரப்பு அதையும்‌ 
செய்யாமல நாள்தோறும்‌ கொல்வது போலும்‌ கொடுமை 
களை திரப்பிக்கொண்டே வருகிறது” என, இக்குறள்‌ 
கூறுவது நம்மையும்‌ கலங்கவைத்து விடுகிறது. 


நாள்தோறும்‌ கொல்லாமற்‌ கொல்லுகின்ற இத்‌ 
தகைய வறுமையானது இன்றும்‌ - வருமோ? என்‌ 
றெண்ணி ஒருவன்‌ அஞ்சி தடுங்குகின்ற நடுக்கமானது 

நேற்று வந்து கொன்ற புலி இன்றும்‌ வந்து கொல்லுமோ' 
“நேற்று வந்து அழித்த வெள்ளம்‌ இன்றும்‌ வந்து 
அழிக்குமோ” என்று ஒருவன்‌ : அஞ்ச ஏங்குவதிலும்‌ அதிக 
மானது என்பதை, “இன்றும்‌ வருவது கொல்லோ!” என்ற 
சொற்கள்‌ அறிவித்துக்‌ கொண்டிருக்கின்றன. 


உழுது, உழைத்துண்டு வாழ முடியாதவனை,” வறுமை 
கைப்பற்றி இரந்துண்ணும்படி செய்துவிடும்‌, அது 
உப்புககும்‌ கஞ்சிக்கும்‌ கூற்றாக இருக்குமே தவிர, வாழ்வாக 
இராது. அஞ்சி, நடுங்கி, இரந்துண்டு வாழும்‌ இந்நிலையை 
எண்ணும்பொழுது அதைவிட மடிவது நல்லது எனத்‌ 
தோன்றும்‌--என்பன இவ்வதிகாரத்தின்‌ திரண்ட கருத்‌ 
துக்கள்‌. இவை வறுமை உள்ளத்தைப்‌ படம்‌ பிடித்துக்‌ 
காட்டுவன, 


குறளைப்‌ படியுங்கள்‌ மறுமுறையும்‌ : 
“இன்றும்‌ வருவது கொல்லோ நெருநலும்‌ 
கொன்றது போலும்‌ நிரப்பு!”” 
எப்படி இக்குறள்‌? 
எப்படி வள்ளுவரது உள்ளம்‌! 


நோய்‌ உள்ளம்‌ 


நோயெல்லாம்‌ ரோஃய்செய்தாா வாட்‌ கோய்‌ செய்யார்‌ 
நோயின்மை வேண்டு பவர்‌”' 


என்பது திருக்குறளில்‌ ஒரு குறள்‌, இது இன்னா செய்யாமை 
என்ற தலைப்பில்‌ வந்த ஒன்று, 


வெகுளாமையைப்பற்றிக்‌ கூறிய பின்னும்‌, கொல்‌ 
லாமையைப்பற்றிக்‌ கூறுமுன்னும்‌, *இன்னா செய்யாமை” 
என்பதுபற்றிக்‌ கூறியிருப்பது பெரிதும்‌ நயமுடையதாகும்‌, 


“நோய்‌ எல்லாம்‌ நோய்‌ செய்தவர்‌ மேல்‌ ஆகும்‌, 
ஆதலின்‌, நோயின்மை வேண்டுபவர்‌ பிறருக்கு நோய்‌ 
செய்யார்‌'” என்பது இதன்‌ பொருள்‌, 


திருக்குறளுக்கு உள்ள தனிச்சிறப்புகள்‌ பல, அவற்றுள்‌ 
ஒன்று மேற்போக்காகப்‌ படிப்போர்‌: அறியமுடியாத பல 
உயர்ந்த கருத்துக்களைச்‌ சிந்திப்போருக்கு அது வழங்கிக்‌ 
கொண்டிருக்கிறது என்பதே, 


இக்‌ குறளில்‌ ஆழ்ந்துள்ள பொருள்களைக்‌ காணு 
முன்னே, “‘நோய்‌'' என்ற சொல்லுக்குப்‌ பொருள்‌ 
. கண்டாக வேண்டும்‌, 


திருக்குறளில்‌ நோய்‌ என்ற சொல்‌ 34 இடங்களில்‌ 
காணப்படுகிறது. ஆறுவகையான பொருள்களில்‌ வள்ளுவர்‌ 
இதனைக்‌ கையாண்டிருக்கிறார்‌, 

“அன்யம்‌'' என்ற பொருளில்‌ வந்த குறள்கள்‌ 14, அவை 
261, 315, 359, 429, 442, 1160, 1162, 1174, 1200, 1226, 
1241, 1243, 1266, 1303. 


“உடற்‌ பிணி” என்ற பொருளில்‌ வற்த குறள்கள்‌ 6 
அவை 848, 853, 941, 946, 947, 948. 


“கரமப்பிி' என்ற பொருளில்‌ வந்த குறள்கள்‌ 11. 
அவை 1091, 1147, 1159, 1171, 1175, 1176, 1183, 1227, 
1255, 1280 1301. 


“குற்றம்‌'' என்ற பொருளில்‌ வந்த குறள்‌ 1, அது 351. 


“வினைப்பயன்‌” என்ற பொருளில்‌ வந்த குறள்‌ 1. 
அது 300, 


“'இன்னா?” என்ற பொருளில்‌ வந்த குறள்‌ 1, அது இது. 


*இன்னா'” என்பது “இனிய!” என்பதன்‌ எதிர்மறை, 
““இன்னாதன'' என்பது “'இனியதல்லாதவை'' என்ற 
பொருள்பெறும்‌. இது நல்லறிஞர்களாலே எண்ணத்‌ 
திகாதறும்‌ சொல்லத்‌ தகாததும்‌ செய்யத்‌ தகாததுமாம்‌. 


பெருஞ்‌ சிறப்பைத்‌ தருகிற செல்வம்‌ இடைப்‌ 
பதாயினும்‌, பெரியோர்‌ பிறர்க்கு இன்னாசெய்யார்‌, பெருஞ்‌ 
சீற்றத்துடன்‌ ஒருவர்‌ தனக்கு. இன்னா செய்தவிடத்தும்‌ 
அறிஞர்‌ .. அவர்க்கு இன்னா செய்வதில்லை. . தான்‌ ஒரு 
குற்றமும்‌ செய்யாதிருக்கத்‌ தனக்கு இன்னாதவற்றைச்‌ செய்‌ 
தவர்க்கு இன்னா செய்யாமை இயல்புடையவரது செயல்‌, 
இன்னா செய்தாருக்கு விதிக்கப்படும்‌ கொடுந்தண்டனை . 
அவர்‌ வெட்கப்படும்படி அவருக்கு நன்மை செய்துவிடுவதே, 
பிறர்‌ துன்பத்தைத்‌ தன்‌ துன்பமாகக்‌ கருதாதவனுடைய 
அறிவு பயனற்ற அறிவு, இன்னாது எனத்‌ தெரிந்திருந்தும்‌ 
அதை ஒருவன்‌ பிறருக்குச்‌ செய்வது பெருந்தவறாகும்‌. எப்‌ 


ர்க 


. பொழுதும்‌ யாவர்க்கும்‌ எந்த அன்விலும்‌ இன்னா செய்‌ 

யாமையே தலையாய அறம்‌. “பிறர்‌ தனக்குச்‌ செய்த 
இன்னாதனவற்றை ஒருவன்‌ பிறனுக்கு முன்னே செய்யின்‌ 
அதுவே அவனுக்குப்‌ பின்னே வந்து சேரும்‌! என்ற 
கருத்துக்களை ஒன்பது குறள்களாற்‌ கூறி, வள்ளுவர்‌ இறுதிக்‌ 
குறளாகிய இக்குறளில்‌, ““ஒருவன்‌ செய்த நோய்‌ அவனை 
வருத்தும்‌, ஆதலின்‌ நோயில்லாமல்‌ வாழ விரும்புகிறவர்கள்‌ 
பிறருக்கு நோய்‌ செய்ய மாட்டார்கள்‌'” என்று அறுதியிட்டுக்‌ 
கூறுகிறார்‌. 


பநிலத்தில்‌ அறைந்தவன்‌ கை வலி எடுக்கத்‌ தப்பாதது 
போல, பிறருக்குத்‌ துன்பஞ்‌ செய்தவன்‌ அத்‌ துன்பத்‌ 
திலிருந்து தப்ப முடியாது'' என முன்னொரு குறளிற்‌ கூறி 
யிருந்தார்‌. அக்‌ குறளிலிருந்து அறையப்பெற்ற நிலத்திற்கு 
சிறு அதிர்ச்சியும்‌, அறைந்தவனது கைக்கு பெரும்‌ வலியும்‌ 
உண்டாகும்‌ என அறிந்தோம்‌, என்றாலும்‌ அதனதன்‌ பங்கு 
“ஏவ்வளவு இருக்கும்‌?!” என்று ஐயுறுவதை நோக்கியே, 
இக்‌ குறள்‌ கூறப்பெற்றிருப்பதாகத்‌ தோன்றுகிறது. 


ஒருவன்‌ பிறருக்கு இன்னா செய்தால்‌, செய்தவனுக்கு 
99 பங்கு துன்பமும்‌, செய்யப்‌ பெற்றவனுக்கு ஒரு பங்கு 
துன்பமும்கூட இல்லை. 100 பங்கு துன்பமும்‌ செய்தவனுக்‌ 
கேயாம்‌ என்று இக்‌ குறள்‌ கூறுகிறது. இவ்வுண்மையை, 
இக்‌ குறளிலுள்ள “நோய்‌ எல்லாம்‌'' என்ற இரு சொற்களில்‌ 
கண்டு மகிழுங்கள்‌. 


.... “ஒருவனுக்குத்‌ தான்‌ செய்த கொடுமை உடனே 
தனக்கு வராவிடினும்‌, பின்பொருகால்‌ உறுதியாக வந்து 
சேரும்‌”” என்ற கருத்தையும்‌, “இக்குறளிலுள்ள “ஆம்‌” என்ற 
சொல்‌ “அகும்‌ என்ற பொருளில்‌ நின்று காட்டிக்சொண்‌ 
- டிருக்கிறது. 

“துன்பமானது ஒருவனுக்கு வெளியிலிருநீது பிறரி 
செய்து வருவது மட்டுமல்ல, ஒருவன்‌, தானே தன்‌ செய 
லாலேயே இதைத்‌ தேடிக்கொள்ளவும்‌ வரும்‌”” என்பதை 
இக்குறள்‌ கூறாமல்‌ கூறுகிறது. 

**வைகிறவன்‌ லையப்படுவான்‌””, அறைகிறவன்‌ 
அறையப்படுவான்‌'” என்பது எவ்வளவு உண்மையோ, 
அவ்வளவு உண்மை வாழ்த்துகிறவன்‌ வாழ்த்தப்பெறு 
வான்‌, அன்பு செலுத்துகிறவன்‌ அன்பைப்‌ யெறுவான்‌?”” 
என்பது, இவ்வுண்மையை இக்குறளில்‌ வள்ளுவர்‌ 
“நோயின்மை வேண்டுபவர்‌ நேரய்செய்யார்‌' என்ற 
சொற்றொடரால்‌ விளக்குவது, எண்ணி எண்ணி மகிழச்‌ 
கூடியதாகும்‌. 

அண்மையில்‌ நான்‌ சிறையில்‌ இருந்தபொழுது, 
தூக்குத்‌ தண்டனை விதிக்கப்பெற்ற ஒரு கொலையாளியைச்‌ 
சந்திக்க நேர்ந்தது. அவன்‌ மிகவும்‌ மகிழ்ச்சியாக இருப்‌ 
பதைக்‌ கண்டு வியப்படைந்து காரணம்‌ வினவினேன்‌. 

என்‌ தந்தைக்கு தானே தேடிய சொத்து சிறிது 
இருந்தது. அதை அவர்‌ எனக்கும்‌ என்‌ பிள்ளைகளுக்கும்‌ 
கொடுக்காமல்‌, பிறருக்கு உயில்‌ எழுதிவைக்க முயன்றார்‌. 
நான்‌ எவ்வளவோ கூறியும்‌ கேளாததால்‌ கொன்று விட்‌ 
டேன்‌, உயிலும்‌ எழுதவில்லை. என்‌ தந்தையும்‌ இறந்துவிட்‌ 
டார்‌. நானும்‌ இறக்கப்போகிறேன்‌. சொத்து என்‌ பிள்ளை 
களுக்குச்‌ சேரீந்துவிடும்‌. என்‌ எண்ணம்‌ : நிறைவேறி 
விட்டது. நான்‌ எதற்காகக்‌ கவலைப்படவேண்டும்‌, சாவை 
மகிழ்வோடு வரவேற்கிறேன்‌, இன்னும்‌ ல. நாட்கள்‌ 
சென்று தூக்கிலிடுவதைவிட, இன்றே தூக்கிலிட்டால்‌ 
இன்னும்‌ மகிழ்வோடு சாவேன்‌" என நெஞ்சு நிமிர்ந்து. 
- கூறினான்‌... 

நான்‌ பெரிதும்‌ வியப்படைந்ததோடு, “தோய்‌ எல்லாம்‌ 
தோய்‌ செய்தார்‌ மேல்‌” : என்ற . குறளும்‌. பொய்த்து. 

விட்டதோ என்ற ஐயமும்சொண்டு, “*சாவை விரும்புவதிலும்‌ 
வீரைவாக விரும்புவது ஏண்‌?” என வினவினேன்‌. 


“என்‌ தந்தையைச்‌ சுவரில்‌ சாய்த்துவைத்து கழுத்தில்‌ 
கையை வைத்து நெரித்தேன்‌. அப்போது அவரது விழிகள்‌ 
பிதுங்கின. “அட பாவிப்‌ பயலே, இதற்காகவா உன்னை 
வளர்த்தேன்‌” என்றார்‌. அவர்‌ வாயிலிருந்து வந்‌ 5 இறுவே 
கடைசி சொற்கள்‌. விழி பிதுங்கிய அவரது முகக்தேற்றம்‌ 
ஒவ்வொரு வினாடியும்‌ என்‌ கண்‌ முன்னே தோன்றிக்‌ 
கொண்டே யிருக்கிறது. அவரது கடைசிச்‌ சொற்கள்‌ என்‌ 
காதுகளில்‌ ஒலித்துக்‌ கொண்டே இருக்கின்றன. உண்ண, 
உறங்க, படுக்க, இருக்க என்னால்‌ முடியவில்லை, ஒவ்வொரு 
நிமிடமும்‌ கொலைத்‌ துன்பத்திலும்‌ கொடிய துன்பத்தை 
அனுபவித்துக்கொண்டே யிருக்கிறேன்‌. தான்‌ இழப்பது 
மூலம்‌ இத்துன்பம்‌ ஒழிந்துவிடும்‌. ஆதலின்‌ சாவை இவ்றே, 
இப்போதே மகிழ்வோடு வரவேற்கிறேன்‌”'' என்றான்‌, 


எப்படி? “நோய்‌ எல்லாம்‌ நோய்செய்தார்‌ மேலவாம்‌'' 
என்ற குறளின்‌ பொருள்‌, (இதனால்‌ நாம்‌ பிறருக்குச்‌ 
செய்யும்‌ துன்பம்‌ அனைத்தும்‌ பின்‌ நம்மையே வந்து 
வருத்தும்‌?” என்பது நன்கு விளங்குகிறது. இவ்வுண்மையை 
'நாம்‌ இப்பொழுதுதான்‌ காண்கிறோம்‌, இதனை வள்ளுவர்‌ 
கண்டு இரண்டாயிரம்‌ ஆண்டுகளாயின. என்னே அவரது 
அறிவின்‌ திறன்‌! என்னே அவரது குறளின்‌ பெருமை 
படியுங்கள்‌ குறளை மறுபடியும்‌. . 


““நோய்‌எல்லாம்‌ நோய்செய்தார்‌ மேலவாம்‌ நோய்செய்யார்‌ 
- நோயின்மை வேண்டு பவர்‌!” 


வறுமையால்‌ வாடும்‌ மக்களின்‌ உள்ளத்தையும்‌ 
நோய்‌ செய்து வாழும்‌ மக்களின்‌ உள்ளத்தையும்‌, வள்ளுவ 
ரது உயரிந்த உள்ளம்‌ நமக்கு நன்கு விளக்குகிறது, 


உள்ளத்தனையது உயர்வு 


தம்பீ! மக்கள்‌ சமுதாயத்தில்‌ நீ உயர்ந்து காணப்பட 
வேண்டுமானால்‌, நீ உன்‌ உள்ளத்தை உயரீத்திக்கொண்டாக 
வேண்டும்‌. ன்‌ 
.... பறங்கக்காயளவு, பூசனிக்காய்‌ அளவு உயர்த்தமுடியர 
விட்டாலும்‌, இளநீர்‌ அளவிலாவது உயர்த்திக்கொள்ள 
வேண்டும்‌. அதுவும்‌ முடியாவிடில்‌, தேங்காயளவு மாங்கா 
மளவாகிலும்‌ உயர்த்திக்‌ கொள்வது நலமாகும்‌. கடுகு 
உள்ளமும்‌ துவரை உள்ளமும்‌ கூடாது. உள்ளமே இல்லாத 
வர்களும்‌ சிலர்‌ உண்டு. அவர்களுக்கு நான்‌ கூறும்‌ இது 
வியப்பைத்‌ தரலாம்‌. 

உள்ளத்தை உயர்த்துவது, என்பது பெருமனம்‌ 
படைப்பது என்று ஆகும்‌. அது நாம்‌ மட்டும்‌ வாழ்ந்தால்‌ 
போதாது, பிறரும்‌ வாழ்ந்தாக வேண்டும்‌ என்று எண்ணு 
வது. இந்த எண்ணம்‌ ஒருவர்‌ உள்ளத்தில்‌ தோன்றுமானால்‌ 
அவரது சொல்லும்‌ உயர்ந்து, செயலும்‌ உயர்ந்து காணப்‌ 
படும்‌. பிறகு அவர்கள்‌ வாழ்விலும்‌ உயர்ந்து காணப்படு 
வரி. இதுவே வள்ளுவரது பேராசை; அல்ல மிகப்‌ பெரிய 
ஆசை, 

உள்ளத்தை உயர்த்திக்கொண்டால்‌ வாழ்வில்‌ உயர 
மூடியுமா” என்ற ஐயப்பாடு உடையவர்களுக்கு, ஒரு தாம 
ரைக்‌ குளத்தையே உவமையாகக்‌ காட்டுகிறார்‌ வள்ளுவர்‌, 

குளத்தில்‌ இரண்டடி தண்ணீர்‌ இருந்தபோது தரமரை 
மலரும்‌ இரண்டடி உயரத்தில்‌ இருந்தது. மறுபடி மழை. 
பெய்து தண்ணீர்‌ நான்கடி. உயரமானதும்‌ மலர்‌ நான்கடி. 
உயரமானது. பிறகு வாய்க்கால்‌ வழியே நீர்வந்து குளத்‌ 
துத்‌ தண்ணீர்‌ ஆறடியாக உயர்ந்தது; மலரும்‌ ஆறடியாக 
உயர்ந்தது. பிறகு 9, 10, 11 அடி என்று நீர்‌ பெருகப்‌ 


முத்தமிழ்க்‌ காவலர்‌ 
கி. ஆ. பெ. விசுவநாதம்‌ நூல்கள்‌ 


தமிழ்ச்‌ செல்வம்‌ 
தமிழின்‌ சிறப்பு 
அறிவுக்‌ கதைகள்‌ 
எனது நண்பர்கள்‌ 
வள்ளுவரும்‌ குறளும்‌ 
வள்ளுவர்‌ உள்ளம்‌ 
திருக்கு றன்‌ கட்டுரைகள்‌ 
திருக்குறளில்‌ செயல்‌ திறன்‌ 
திருக்குறள்‌ புதைபொருள்‌ (மூதல்‌ பகுதி) i 
திருக்குறள்‌ புதைபொருள்‌ டய பகுதி) ... 
மூம்மணிகள வ 
நான்மணிகள்‌ 
ஐந்து செல்வங்கள்‌ 
ஆறு செல்வங்கள்‌ 
அறிவுக்கு உணவு 
தமிழ்‌ மருந்துகள்‌ 
மணமக்களுக்கு i 
இளங்கோவும்‌ சிலம்பும்‌ 
நல்வாழ்வுக்கு வழி 
எண்ணக்‌ குவியல்‌ 
வள்ளலாரும்‌ அருட்பாவும்‌ 

்‌ மாணவர்களுக்கு, 

| : திருச்சி விசுவநாதம்‌ வரலாறு 

